


TOHO YABUMULIMU HAITALUSWA

 Ni itumezi, Muzwale Carlson. Mi litumeliso ku mina kaufela mizwale ni likezeli ku Mulena. Ki u...Fo kuñwi ni i kutwanga fela buzwa fa ku nanuha, ha Ni sweli ku teezezanga kwa bupaki bo bunde cwalo, ni zeñwi cwalo, sina ha ne Ni sweli kueza cwalo kakusasana wo. Mi, he, muhaesu mwa manyando ni mwa maswenyeho, sina muzwale wa luna wa Baptist ni kezeli ha ba fitile mwa lika zani; ka kuba mu—mu Baptist, na, mubuleli wa Missionary Baptist, ni—ni kuziba seo si talusa sicaba sa habo . . .

² Ne nibile ni taba yeswana. Sicaba saka tota nesini hanile, mi neba hupula ku ni leleka kakuli nebali ne Ni lyangani. Mi Na to batisisa, mi hañata nibile Ni ambolanga kaza teni mwa nzila ya ku li kekuluka cwalo, “Haiba Ni lyangani, mu ni tuhele fela ni nosi, kakuli Ni ya tabile ka nzila ye kufita hane Ni kaba ka maikuto aiketile.” Kacwalo wani ki mufuta wa kulemuha minahano wo Ni nani, wa ka. Mi—mi luli Ni bile ni i kola ze—ze ka kuba ona cwana.

³ Mi muzwale yomunyinyani wa Church of Christ kwanu, sina kamita ha lunze lubulelanga ka yona, kamba Campbellite. Mi Na hupula kuli ba nebali batu bene ba lwanisa mikopano ka nako yene lukala. Kono, mwa ziba, ne luna ni yana bizwa Paulusi nako yeñwi nali ka nzila yeswana, mi sa’ toba alimuñwi wa luna. Kacwalo, yani ki niti. Ni sepa hañata seba talimanga ki bupilo bo upila. Mwa ziba, ku hande kuni pilela kutazo kufita ku nikutaza iliñwi, kanako kaufela.

⁴ Linako ze fitile, mukutazi yomutuna, muuna yomunde-nde yatezi Evangeli; kaufela—kaufela mina mwa muziba, Na bona. Ki Mubuleli Booth-Clibborn; u kutazanga Evangeli mwa mishobo ye supile ye shutana. Yena luli ubutali. Mi Na . . . Ki sinata sa zibo. Mi ne lusweli kuya hamoho nako yeñwi, mi yena ni Muzwale Moore ni Na, mi ne lusweli ku ikambota fa taba yeñwi. Mi Na nenisweli kutalusa lika lisili kuzana’ bulela, mi asikuluha ku ni talima. Abulela kuli, “Ha uzibi fela Bibebe ya hao.” Mwa ziba mo’ Muzwale Booth akona ku bulelela.

⁵ Se nili, “Yeo ki niti, Muzwale Booth, kono Na ziba Muña yona hande luli.” Kacwalo, kacwalo se Ni—Ni bata . . . Mwa ziba, haki kuli kuziba Linzwi la Hae ki Bupilo, kono, “ku Mu ziba ki Bupilo.” Yani ki niti. Mwabona? Niha Ni ziba Linzwi la Hae; kambe ne Ni ka Mu ziba fela! Mi yani luli ki Niti.

⁶ Ne nili, kakusasana wo, neni itumelisa mazoho ni kopano yende ye kwanu, ya bakutazi. Mi hane ni inzi fafasi fani ne kuna ni . . . Ha nilati kuli mu ikutwe bumaswe. Kono muuna yo munsu yo hana keni, muzwale, ni kuina fafasi fani. Ne niize ku muñoli waka fa, “Kuna ni Mukreste wa niti.”

7 Muni hupulisanga hahulu Smith Yomuhulu ya na banga wa Church of God in Christ, Na lumela. Ne ni ba kutazanga hahulu kwani, mi—mi Na kona fela ku mu bona nihakuba cwalo. Na bonahalanga sina muzwale kwanu, fela na' nani mulelu wa limbi. Ne ni kenelanga kwa sikwalo sa kwa mulaho, mi ha Ni libalangi mubulelelo wa na bulelanga muuna muhulu yani; kutalima mwa halimu, mi ni balatiwa kaufela neba opelanga, mwa ziba. Mi nekuna ni musizana yana pila kwa neku lani. Pina yaka ye ne nilata neli *Ha Mumu Nanule*. Mi neba kambelanga mazoho abona, ka mukwa wa si pentekota, mwa ziba, *Ha Mumu Nanule*. Ne bani lata, mi ni Na neni balata. Mi hane lukena. . . Na inelanga fani, ni toho ya hae sina *cwana*, fa sipula, ni ku ba talima fela, mwa ziba. Na bu lelanga kuli, “Hamu kene, bo muunamuhulu. Mutubule kuwani ya mina. Mutubule kuwani ya mina.”

8 Muzwale kwanu; mi ne Ni zibile, hasamulaho, kuli alimuñwi wa basali beni tabela ba lipina za Evangeli ki musala hae. Mi ne Ni ezize kaufela zene Ni kona, fakuli ni mutise ato opela. Mi, he, u kupile kuli asike a biziwa, mi Na ziba taluso ya seo. Kono Ni ka mumema na kasibili, haiba wa kona, atahe ato opela.

9 Kulukile, haki wena kezeli yana opezi—opezi kuli, *Mulumele Kafoo*, kusasana wo muñwi kwa Baana ba Pisinisi Yasikreste, cwale? [Kezeli ubulela kuli, “Eeni, sha. Eeni.”—Mu.] Na sepa musalaka uka taha sunda ye, mi Ni bata kuli ato ku utwa, kakuli Ni ambozi hahulu. Mi haiba mupalelwa ku utwa sani fa tepu, luka bona mwa kuezeza. Na tabelanga miopelero ye minde yani.

10 Mi, ne Ni bulelelanga batu, Ne—Ne nisa konangi kuopela. Oh, mwai, Ne nili kwa hule ni zani. Kono ne Ni ize, “Ha mu kayo kena mwa Lihalimu ni kupila mwa libaka za mina ze tuna, mwa ziba, kwa halimu Kwani,” se nili, “hamu shetumukela kwa tasa' lilundu, kwa mulaho mwa mishitu kwani, kuna ni kandu ka mabala ka ka tomilwe kwani. Kani ikaba kaka. Mi leliñwi la kakusasana wo ha muka zamaya kwani fa likamba ni ku utwa mutu ya yemi fani, aopela, ‘Muhau omakaza! ki muhuwo kwa munati, wo pilisize ya maswe sina na!’ Muka li, ‘Kulumbwe Mulimu! Muzwale Branham Wakale mafelelezo u konile.’” I kaba na cwale kwani yaka teezeza, kulika kuopela.

11 Kwa mizwale baka ba Bakreste, ni kwa . . . Na sepa muzwale yomuñwi na mu zibisize luna, ka kusasana wo, sina mukutazi wa Buddha, yainzi fa. Litumeliso ku wena, mulikani yo munde. Mi Ni bile ni swalisano ye tuna, isi hahulu, kono ni batu ba Buddha; mi mane sihulu mwa Canada, mwa hala batu ba si Chinese, mi nifumani kuli bana ni lilato mi ki babande.

12 Ni hupula mutangana nyana wa Buddha yana zwa kwa tempele ya si Buddha, ya na ile kwa mukopano wa kwa Winnipeg, mi nali sibofu. Ki mwanana luli, batu babande babanyinyani, mi ka niti neba lumela kuli Mulimu ki yena

mufolisi. Mi haneni nze ni mulapelela cwalo, mi yena nasweli kukuta kutela, mwana latela Mulimu, mi ona fani fela meto ahae ato kwaluha, ili mwa . . . Mi neli nto—nto yende luli. Kacwalo, lwa—lwa itumela ku muuna kaufela ni mutu kaufela.

¹³ Cwale, ha Ni sikaba kale ni kolo ya mufuta wo haisali, mwa Chicago, kwa ku lika kubulela . . . Zeo, ha Ni na kulika kutisa liñusa lisili, kakuli bakutazi kwanu ki batu babakona hahulu kufita Na, kwa kutisa kutazo. Kono, mi hasa mulaho, hamuyo mo kwa kuto utwa liñusa. Kono Ni hupuzi kuli ya kona kuba nako ye tabisa ya kuli Ni kopane ni bakutazi ba mwa Chicago, sona sikiliti se kwanu, ni kuzibana handende ni bona, mi mane lu utwane hande yomuñwi ni yomuñwi. Mi luli Ni lumba Mulena ka nako ye. Kakuli, Ni tile mwa tolopo ye hañata kwanu, mwa tasa tuso ya keleke iliñwi, mane ni mwa tasa tuso ya Banna ba Pisinisi ya Sikreste; kabakaleo, ni sina nako ya ku italusa kwa katengo ka mizwale.

¹⁴ Mi—mi cwale ne Ni hupula kuli, kuna ni zeñata ze latelelanga bulumiwa bwa mufuta wo, za mwahali ni kwande, ni mwahalimu ni mwa tasi, kufitela mane kubela bunolo mutu ku batisisa mafosisa. Mi Ni bata kunga mizuzu yelikani ye tatama kwa ku lika kotalusa ni—ni kueza kuli mizwale baka ba utwisise, ka swanelo ka mo Ni zibela.

¹⁵ Mi Na—Na hani zibi mi ha nikoni mwa kupangela nga—nga ngambolo yekona ku utwahala bunde kwa baana baba itutile. Na ha ni sika i tuta, mi ha Ni na zani. Kono Ne ni . . . lata Mulena. Mi Mulena u nifile, mwendi, nzila yeñwi ya kuwina mioya, ka mpo ya Bumulimu, kuli ku tale mwa siemba seo bashemi baka ba palezwi ku nifa, ili tuto. Ku zwa mwa lapa la si botana, ni bana ba balishumi, ni ndate wa makulano, mi ne Ni sina kolo ya kuituta. Kacwalo he, kono, fa kupepwa, ne kuna nisene si e zahalile, zibahazo ni Mulimu, ku boma ni bo ndate. Mi mu balile likande laka. Mi, ka sani, Ni lika ku beya teñi siemba saka, ni mina mizwale, ku bizeza baeza libi ku Kreste. Mi cwale Ni . . .

¹⁶ Ha ni akalezi. Kono kamita Na, ni si ka kwalula kale Linzwi, Ni tabelanga ku ambola ku Muña lona hanyinyani. Cwale ha lu inamiseni fela litoho za luna hape fa nako nyana.

¹⁷ Ndata Luna yo munde, Wena u Mulimu wa luna, mi lwa Ku atumela kwa neku la Evangeli. Ni teni mo fapila bana ba Hao, ba lisana ba Hao, ni bahesu ba tumelo yende yeswana. Ni kamo sitabiseza pilu yaka ka ku utwa baana baa kuli ha baba utwisisi, mi ba kenyiwa mwa libaka za babalyangani, bakeñisa Mubuso wa Mulimu; kubona Mo sweli ku bizeza bana ba Hao mwa mazazi a maugulo aa.

¹⁸ Mi luli lwa lumela, Ndate, kuli lupila kwa mafelelezo a takano. Sina mupolofita hana ize, “I kaba Liseli mwa nako ya manzibwana.” Mi lu lumela kacenu kuli luna luba lwali ba Liseli

leli tuna le la Evangeli, ka muhau wa Hao, U lu lumelelize ku hasanyeza kwa mafelelezo a lifasi, ko kuile ancafazo ye.

¹⁹ Mi Na lapela, Ndate, kuli, kuzwa mwa pilu yaka, kuli Wena uka ni lumeliza kubulela kwa mizwale yaka, kakusasana wo, mulelo ni muhupulo wa ka ku Wena, fa kuli ba utwisise. U pete cwalo, kuli lube ni lilato leli petehile, ni kutwano, ni swalisano, mwa mibelekelo kaufela ya Evangeli. Kakuli lwa kupa ka Libizo la Jesu, Yana lapezi kuli lube buñwi, sina Yena ni Ndata He hane bali Alimuñwi. Ka kulumela cwana, kuli, “Ka mukwa ocwalo batu kaufela baka ziba kuli mu balutiwa Baka, ha mu na ni lilato, yomuñwi ku yo muñwi.” Amen.

²⁰ Cwale fela . . . Mi Na sepa ni kulumela kuli ha Ni mi zwafisi mizwale ni likezeli, kalika ze. Kono Ni tabela kuli Ni taluse hande, kuli musike mwa teezeza zeo mutu usili a bulezi. Mi Ni se ni ambozi, linako zeñata, mwa mikopano yeñwi yabu kutazi, kono ye ki nako yaka yapili kwa sikwata sa mwa Chicago, mi Ni bata kuli ni itibahaze hande, kaze Ni lika kuezwa.

²¹ Mwa Evangeli yakale fa ye fuyozwi, kauhanyo ya 26 ya Buka ya Likezo, halu baleni.

Kuzwafu shangwe, O mulena Agripa, Ne nisika hana ku utwa pono yeo ya lihalimu.

²² Yo luli, kaniti, ki Paulusi ya ambola. Yo, luna kamukana, sina bakutazi, lutabelanga ku swanisisa ku yena, kakuli na . . . Luna, mwa tamahano, lu lumela kuli nali muapostola wa kwa keleke ya Bamacaba, kuli Mulimu na mu bizize kuba—kuba paki wa Macaba. Ni bulumiwa bwa hae ne bu bile bu buziwa.

²³ Mi kaniti, sika kaufela se si ipitezi ha siezahala, si tisanga lipuzo. Ki, mi Ni hupula kuli haki sika sesinde; si lukela ku beiwa fa lipuzo. Mi Ni lemuha kuli fokuñwi balisana ba ikalelwanga lika—lika ze ba utwanga, mi Na sepa balukela kubanga cwalo. Kakuli, haiba Na utwisisa linzwi lelili *mutoneli*, litalusa “mulisana.” Mi, cwalehe, yena ki mu—mu—mufepi, kamba mubabaleli, wa sikwata sa baana ni basali seo Moya o Kenile amu beile kuba mutoneli wa sona. Mi una ni swanelo ya ku ziba mufuta wa lico zeo lingu za hae liamuhela, ni ko lizwelela. Ni sepa una ni tukelo kwa lika zeo.

²⁴ Mi haiba mulisana, kamba fokuñwi batu, baka bonahala kuba baba muzungubaza, sa ni nihanyinyani, kutokwa, ha si lukeli kubilaeza mutu. Silukela fela ku mu beya mwa likute mwa pilu ya mutu, ku mutu wa bona, ya yemi, ya lukela kubuza kaza teni. Mi, ha samulaho, haiba hauzibi kuli u i nzi mwa swanelo hande, uka kona cwani kuzamaya ka tumelo?

²⁵ Haiba u ikupulela ka minahano ya hao. . . Cwale, se si bonahala kuba temuho ya minahano; yeo luli ku cwalo, mi ki cona, kono ku lukile. Kono fela kuzwa, kwa pilu ya hao, u bona kuli neusike wa nanuha fa tafule ya hao, luli kwapala. Mwabona? Mu lukela kuba . . . Kona mokuinezi ona cwalo ka bunolo.

26 Mu lukela ku lumela. Mu lukela kuba ni tumelo. Mu lukela kuba ni sepo. Mi cwale mukona kuba cwani ni sepo mwa lika ze—ze musa zibi kamba mane ni ko muya? Ni kona cwani ku zamaya nzila ye Ni sikabe Niya kale, ni nze ni matisa luli, ni mwa hala macwe, ni sa zibi sesi inzi kwa buse bwa licwe lelitatama? Mu lukela ku bona komuya, kusi cwalo hamuna ku ziba mwa kuzamaela. Mi cwalo kona mo mutu ni mutu alukela kubela. Mi cwale mumano kona, mwa bona kana, kuse ku patuluzwi ku mina, mi mu ziba ko muya, fohe ha kuna sesika mi paleliswa.

27 Mi cwalo, Na sepa, Paulusi, sana lika ku bulelela Agripa fa. Kuli, yena—yena naba bulelezi kuli, “Sapili ne Nili alimuñwi wa mina.”

28 Mi Na bona, mwendi, haiba—haiba muzwale yo wa Baptist, mi na kona kuya kwa keleke ya Baptist kakusasana wo, yena ni musala hae, mi ha kulata nakaba bupaki bwa bona. “Ne—Ne nili a limuñwi wa mina.”

29 Kamba, ba Church of Christ, kamba mu—mu zwale wa Campbellite fa, hana ka’ ya kwa—kwa batu ba hae. Ni sepa ba bizwa ka libizo lelinde; kuli Disciples of Christ, kona moba ba bizeza, kono luli kiba tuto ya Alexander Campbell. Mi cwale ba Church of Christ ba zwile mwa hala mina, bakeñisa mufuta wa lipina. Yani ki niti, nji cwani? Mi haiba wa kona kuya ku kutela ku bona, na ka bulele kuli, “Ne nili alimuñwi wa mina.”

30 Mi Paulusi u kutela kwani ku Mulena Agripa, ni Festus, mi uli, “Ne nili alimuñwi wa mina. Ne nili Mufalisi wa Bafalisi.” Na hulezi mwa tasa Gamaliele, muluti yomotuna, mi na’ ziba milao yabona kaufela ni litaelo, zona zene ba lumela hamoho cwalo ni zene ba sa lumeli. Mi ali, “Niheba Na ni nyandisize Keleke ya Mulimu kuisa lifu.” Mwabona? Mi ali, “Zona lika luli ze Ni buziwa ka zona, Ne nili munyandisi wa zona.”

31 Mi hañata Ni bile ni hupulanga kuli lifu la Setefani neli wezi Paulusi, kakuli ha na boni pata yani ya kanya fa sifateho sa Setefani. Ha na talimile mwa halimu, mi mane micaha ba munata kuisa lifu, mi sa li, “Ni bona Jesu inza yemi kwa lizoho la silyo la Mulimu.” Mi mwa ziba, mwa kona ku bulaya numwana, kono ha mukoni ku bulaya liñusa la hae. Luli ki Niti. Mi liñusa, ni haike Setefani nailo yema ni Jesu, ibo, liñusa la hae ne lizwezi pili, kakuli Paulusi nazwezi pili ku ambola kaza lona, mi, sikamañi, ki “yomunyinyani” wa bona, mi na sa lukeli kubizwa alimuñwi wa bona, kakuli na i ponezi mi—mi nafiye ni swanelo ya hae kwa neku la kubulaya mutu wa bumulimu yani.

32 Mi kabakaleo, Paulusi, sina baana kaufela fapila batu moo ba lukela kuezeka, Paulusi u isa zibo ya—ya hae, kwa mulaho, ku zwa kwa simuluhu, ku seo nali sona; mi cwale wa itomahanya ni ku italusa kuya ka Mañolo, ku bonisa kuli sana’ eza neli sa Mañolo. Ni ha ne si shutana ni litumelo za bona, kono ni teñi na ba bonisa kuli neli Mañolo.

³³ Kabakaleo, Ni sepa kuli lu. . .Sika kaufela, sina ha Ni bulelanga hañata, mizwale, mina ba base babile mwa mikopano, kuli, haiba Ni fumaneha ni ambola lika ze si za Mañolo, fohe Ni hupula kuli ki niti kuli. . .kamba muzwale kaufela, lu lukela kutaha ku yomuñwi ni yomuñwi ni ku bulela kuli, “Zeo ha li fumanehi mwa Bibebe,” mwa bona. Haiba li mwa Bibebe, wa kona kuba ni toloko ye shutana; kono, ki, haiba limwa Mañolo, ku lukile.

³⁴ Cwale, Paulusi na sweli kufa toloko ye ku sana bulezi mupolofita, ni sa na bulezi Mushe, sene sina ni kuezahala. Mi ha na katani Jesu fa mukwakwa, mwa pono. Mi Jesu yo ato mu biza.

³⁵ Kanti, lika zani ne li sa lukeli kuba ze tata kwa Majuda bani, sina ha naize, “Festus yaishuwile luli,” ni—ni zeñwi cwalo, kuli ikaba “kikuli ikaba taba yenca ku wena, kuli Mulimu wakona ku zusa ya shwile?” Mwabona? “Kakuli haiba mwa ziba seo Mulimu nali sona kwa mulaho kwani, ili ka—ka Mañolo, kaniti ne mu ka ziba kuli Wa kona ku zusa bafu.”

³⁶ Mi cwale sa li, na sa bafile kale zibo yana bile ni yona mwa musipili wa kuya kwa Damaseka, kaze ne eza halile, kuli, a bazibise kuli Jesu yo yena—yena yene ba toliya ka ku ipapata ku kutaza ka Yena, nali yena Mulimu luli yene ba sebeleza linako kaufela. Kakuli, Nali mwa lihalaupa ni bona, Yana ba etelela, ka kuba Liseli lani; ona Mulilo, Sita sa Mulilo sene si ba etelela. Mi Na bo nahalezi ku Paulusi ka nzila ye swana, Liseli hape, lene li mu fofalize. Mi sa’ buza, “Ki Wena mañi, Mulena?”

³⁷ Mi Yena ali, “Kina Jesu, yo’ nyandisa. Mi ku tata kuli u lahake kwa miwayo.”

³⁸ Mi na’ lika kuambola ku bona seo ne sili sona, mi—mi na’ lika kuba luta, zana sweli ku bulelelanga batu, sani neli, kuli, “Jesu Krete nali Mesiya, nikuli Na’ shwile, mi Mulimu na Mu zuzise.” Mi sani ne si zamaelela ka Mañolo. “Ni kuli cwale fa U kambamezi kwa Lihalimu, ku Mulimu Ndate,” mi ni kuli—kuli na li paki wa zuho ya Hae. Mi, kuli, limakazo ze, ni liponiso, ni zekomosa, ze neli ze nca fapila sicaba, ne lisi zaniti ku, mulumeli wa niti wa Mañolo, kakuli Bibebe ne iambozi kaza teni.

³⁹ Mutalime kwa mulaho kwa bapolofita, mone ku polofitezwi, ili, kaza ku taha kwa Mesiya, ni sa Na ka eza, “Liyanga li ka takisa sina manamani,” mwa Isaya 35 ni Litimana ze shutana za na’ka swanisisa ku zona. Ha luna ze ñozwi fa, kono mwendi ka kuya kwa mulaho ni ku tamahanya kwa ngambolo ya hae ye kuswani fa pila malena; kakuli, ne basike ba mu teezeza sina mo mu sweli kuni teezeleza. Kacwalo, mi he na—na sweli kotalusa zona, ni kulika ku ba bulelela kuli yena Mulimu ya swana yene ba sebeleza. . .

⁴⁰ Mi he, hape, sa ali, “Ka nzila ye bizwa *butanya*,” kwani ki, “kulyangana,” mwabona. “Nzila ye bizwa *butanya*, kona nzila

yeo Ni sebeleza Mulimu yo mu sebeleza ni mina.” Mwabona, “Ka nzila yebizwa butanya.”

⁴¹ Na sepa kuli, kacenu, kabe ne luka yema ni likeleke za luna za kale kone lufumaneha, ze swana sina Presbyterian, Katolika, Baptist, ni ze shutana cwalo, ne luka bulela bupaki bo bu swana ni batu bani ba ba bata, sina, kubeya muzwale mwa sibaka sa baba sika iketa, kamba se siñwi se si cwalo. “Mwa nzila ye bizwa butanya, kona nzila ye Ni lapela Mulimu wa bo ndata luna.”

⁴² Mi ki bupaki kwa butuna bone buli fa pila Agripa, mane mwendi ni mwa hala ngambolo ya hae, Agripa a huwa, mi ali, “Paulusi, Saule, wena mane so’ ni susueza ku ba Mukreste.” Mwabona, mukwa, wana tisize Mañolo ka ona ka ku petahala, kono ibo neli lwanisa puteho ya hae tota. Kono Mañolo nali fela ka swanelo, ku fitela a toli, “Wena mane wa ni susuweza kuba sina mo uinezi.”

⁴³ Paulusi naize, “Ni lakaza kuli kambe, ne lu kaba hamoho, ne Ni sike na tabela fela kuli mube mwa litamo ze Ni li kuzona, mwa bona,” kono kuba mulumeli ka mwa na inezi. Mwa manzwi amañwi, haiba Ni. . . “Ni latakaza ku Milimu kuli mu bone sinulo sina—sina mo Ni ibonela.” Ka manzwi a sili, “Ni—Ni lakaza kuli kambe mwa kona kueza cwalo.” Mwabona? “Ni lakaza fela kambe mwa kona.”

⁴⁴ Fani, Festus, Na lumela, na mu bulelezi kuli na “itutile hahulu,” nali cwalo “a atezwi ki zibo.” Kono na mu tuhezi kuli a—zibe kuli nasi; kuli na—na ziba fa na yemi.

⁴⁵ Mi Ne ni ka bulela se, kakusasa wo, mizwale. Ni na cwalo ni itakaleza kuli Ni kone. . . Nisa ipapateli bupilo bwa Paulusi, kono fela ki ka mukwa wa ku yala ngambolo. Kakuli, kuna ni ba ba ñata mo mwendi baba ka kutaza kakusasana cwana, kono Ne nibata kuli fa kolo ye ni ambole cwana. Cwale Ni lakaza kuli keleke kaufela ye shutana, sina ha ne Ni utwa ha mu shetumuka kunani, Bethel Temple, Independent, Assemblies of God, ni zeñwi ze shutana. . . Ni lakaza kuli mina kamukana kambe ne mu ka bona se Ni boni; hane mu ka kona. Kabe ne mu ka kona kubona lipono ze Ni bonanga, kona kuli nemukaba ni kutwisiso ye tezi, ye ama bu kutazi.

⁴⁶ Hane Ni zwile mwa keleke ya Baptist, kutaha mwa pentekota; mi Dr. Roy E. Davis, yana ni beile mazoho mwa keleke ya Missionary Baptist, na ni bulelezi kuli ne Ni lola, fani pono ya Mulena ha ne itile ni—ni kuto ambola ni na. Mi—mi mwa ziba seo foliso ne ili yona mwa linako zani, ne ili kwa tasi maswe.

⁴⁷ Mi—mi hakuna sene Ni ziba ka ma Pentekota. Ne ni utwa kuli ne kuna ni sikwata sa ba pikuluhi baba—kenile bene ba alabana mwa mubu ni ku fetauha sina linja za mutanganyo, mi ne ba nani ku ba fukiseza moya ni ku ba kutiseza bupilo, ni zeñwi cwalo. Zani kona zene Ni ziba ka batu ba Pentekota.

Sa li, “Ki mañi ye mu hupula kuli uka mi utwa?”

48 Se nili, “Haiba Mulimu wa ni luma, ku na ni sibaka sesiñwi ni mutu yomuñwi ko A ni lumela teñi.” Yani ki niti. Mwabona? Kakuli, Ne ni ize, “Dr. Davis,” Se nili, “Nali fela ya sepahala; ne Ni yemi ni nze ni Mu talimela,” Se nili. Ne ba ni bulelezi kuli lipono zani . . .

49 Ni mulumeli yo mutuna, mizwale, kuli—kuli limpo ni lipizo a litokwi ku libakela. Na—Na lumela cwalo. Mwa pepwa, ha mukoni kuba sika sisili se musi sona. Mi nako kaufela ha mubata kuipeya mwa sika semusi sona, mu taleleza fela siemba sa muipi. Mi Mulimu a kuni tuhele kuli ni shwe ni sikaba muipi, mwabona. Ni bata fela kuba seo Ni lukela kuba sona, mi cwale ni zibahaze hande. Mi—mi, fohe, ni—ni bata kuli nibe ona cwalo, mi cwale mañi ni mañi wa ziba. Fohe mu ka ziba luli ka swanelo.

50 Mi kacwalo cwale, sina ha mu ziba, na ne Ni sikaituta luli kuya fa hule, sina hane Ni bulela. Kacwalo mwa hala . . . mwa hala lituto, Na ni mutu ya shebile ka ku fitisisa. Mi Na sepa mwa ziba cwalo, mwabona. Mi sina mukutazi, mane ha Ni koni kuipiza mukutazi, ka bakeñisa kusa ituta ni kuziba manzwi, ni zeñwi cwalo. Kono zona zenyinyani ze Ni nani, za . . . sina zibo ya ka ya kuizibela lika, ka muhau wa Hae, Mulena Jesu, Ni lika ku ikabela sani ni bana bahesu kai ni kai, ka ku ikabela se.

51 Mi, kono, ha ne Ni zwile mwa keleke ya Baptist; yeli fela keleke ko Ni zwelela, kamba ko ne bani beile mazoho. Mi ne Ni ketilwe kuba mukutazi ka 1933, mwa keleke ya Missionary Baptist, Jeffersonville, Indiana. Ki mwa—mwa . . . ki siemba sa ba Southern Baptist Convention. Kutuha fo, mwa nako ye, Na . . . ha ne Ni zwile mwa teni mi seni . . .

52 Cwale, keleke ya Baptist ki keleke ye ipitezi. Luna—luna kaufela lwa ziba cwalo, kuli ki—ki i . . . Mwa kona ku kutaza fa lika ze mubata kaufela, haiba kopano ya mina yali tabela. Ba ezanga . . . Mu bata ku kutaza kaufela ze mulata.

53 Mi Na lata cwalo, mwabona, kakuli Ni lumela kuli ki za bu apostola. Kakuli, yona toho, situlo sesituna ka ku fitisisa mwa keleke, ki sa bulisana, lwa ziba seo, yena mutoneli. Mi—mi haiba bo—bo . . . Haiba bo bishop kamba mutu kaufela ukaba ni sinulo kufita mulisana wabona, fohe cwale Mulimu uka beleka cwañi mwa keleke ya hae? Mwa bona, ha mukoni fela ku ikungela yona. Kacwalo, mi Ni nani . . .

54 Hane Ni zwile mwa teni, Ne ni ilo kopana ni sikwata sapili, ye neli foliso ya Betty Daugherty yomunyinyani, kwa St. Louis, Missouri. Mi neli Pentecostal United, kamba keleke ya Pentekota ya Libizo la Jesu, mi mukutazi yo kona kwa na’ putehelanga, mi musizana wa hae na folisizwe. Kaniti, Ni hupula kuli sani kona se ne si mupangile kuba wa pentekota, neli kuli nebaipiza ilibona kuli, “Jesus Only.” Mi Ne nitohupula kuli sani kona sene siba pangile kuba mapentekota, kakuli cwalo kona mone baipizeza,

mi yani neli shutano. Kacwalo, kulukile, mi kuzwa fani se Ni ya kwa . . .

⁵⁵ Mi muuna yomunde; na' na ni mukopano wo mutuna mwa St. Louis, fo kubona halela siswaniso sani. Mi neli mwa muyaho wa Kiel Auditorium; mi busihu bwa pili, kamba masihu amabeli, neku putehezi babaeza likiti ze lishumi ka zene, mi ne lu sakoni neba . . . ne lu na ni kubeya mapokola mwa minyako, kuli ba kone kusileleza.

⁵⁶ Mi cwale kuzwa fani, ku yofita ku Richard T. Reed, wa Blessed Old Bible Hour Tabernacle, kwa Jonesboro, yeneli puteho ye swana hape. Mi kuzwa ku yani, ku yofita ku Dr. G. H. Brown, puteho ye swana, fa 505 Victor Street mwa Little Rock, Arkansas. Mi, kuzwa kwani, kuya kwa West Coast.

⁵⁷ Mi cwale ha ne Ni file kwa West Coast, Na yo tumbula mulilo. Mi Na yofumana kuli ne kuna ni lifapahano ze ñata mwa hala batu ba pentekota, mwa likopano za bona, sina luna ba Baptist mo lu inezi. Mwabona, neku—neku nani lifapahano ze ñata, ne kuna ni, ne ba nani ze shutana. Ne ku nani ba Assemblies of God, ni ba Church of God, ni babañwi baba siezi, ni babañwi baba siezi, ni babañwi baba siezi, ni ba—ni kushutana. Mi neba ikabile ili bona, mi ne ba i pumakezi milulwani. Mi mizwale kaufela se bakala kutaha kuna, ni kuni bulelela, “Kikabakalañi, wena uwa Jesus Only, ni sikwata se kwanu.”

Se nili, “Batili, Ha ni—Ha ni ipizi cwalo.” Mwabona?

Yena sali, “Kupalañi, u fumaneha ni bona.”

⁵⁸ Se nili, “Kulukile, sani—sani hasi ni pangi kuba cwalo.” Mwabona? Mi Se nili, “Ni—Ni—Ni fela . . . Ne bali mizwale.”

⁵⁹ Mi yena sali, “Kikabakalañi, ki sicaba sa . . . Kikabakalañi, ha ba na sesiñwi kwanda sishañata sa kulyangunuka ni zeñwi, cwalo, sina cwalo. Kikoo . . .”

⁶⁰ Se nili, “Cwale, mu Ni swalele. Ni kopananga ni baana ba bumulimu kwani. Mi ki baana ba Mulimu.” Mi Se nili, “Na—Na kaniti hani tabelangi kuba bizanga kuli bamaswe; kakuli, haba cwalo.”

⁶¹ Kulukile, kutuha fani se Ni lika ku ikuzeza fela kamo ne Ni konela, ni sa weli neku le kamba lani. Kulukile, ne Ni kalile ku ituta seo mihupulo ya bona neili yona, ni yeneli kauhano ya bona, ni sene si ba eza kuli bafapahane. Mi Na to fumana kuli zepeli za likwata ze tuna, se siñwi sa zona, ne si bizwa kuli Jesus Only, mi se siñwi ne si bizwa Assemblies of God. Mi neba ikabile, kamba ku shutana, fa litaba zeyela fa kolobezo ya mezi; ba bañwi neba itusisa “Ndate, Mwana, Moya o Kenile,” mi ba bañwi neba itusisa Libizo la “Jesu.”

⁶² Kulukile, Na to talima, mi kwa maneku kaufela neku nani linata za baana, batanga ba Mulimu. Mi se Ni hupula, “O Mulimu, kabe ne Ni ka ba bona kamukana' bona haba

nanuha kwa . . . ku zwela fela pili ni kuba . . . kono ba sike ba pu makelana milulwani, inze bali, ‘Ha luna ku kopana hamoho yomuñwi ni yomuñwi.’” Kono ne Ni fumani kuli, mwahali mo, moya o maswe noso keni mwahala bona mi no’ tizize sitoyo ni pilu seta, mwa litaba ze ne zuhile mwahala bona. Na tohupula, cwalo kona mwa batela fela diabulosi. Sani kona fela sa bata. I bile fela kuli litobolo za mina lisupile ku yomuñwi, ha ana kulwa ni hanyinyani. Mi Na . . .

⁶³ Mi kutuhafo cwale, mafelelezo, selitofita fa kañi tuna. Mi kañi yani neili kwa Seattle, Washington, ka 1946. Mi kakusasana womuñwi ne Ni iisizwe kwa mukushuko kwa hotela, sibaka se siwana sina cwalo, ni mu—mu kushuko wa ba kutazi babañwi. Mi ne Ni konile kuambola kwa batu bababeli bonebasepile.

⁶⁴ Mi alimuñwi wa bona nali Dr. Ness. Na sepa mina mizwale ba Assemblies of God mwa mu hupula. Na fumanehanga kwa neku la kwa mutulo; muuna yomutuna, yabutali, muituti. Mi na yemela ba Assemblies of God.

⁶⁵ Mi cwale, Dr. Scism, wa keleke ya United Pentecostal. Na sepa mina mizwale ba United Pentecostal mwa mu hupula. Ni yena hape nali wa bakwa sibaka sa kwa mutulo kwani, se ne sili fabuse fani ni likiliti sa kwateni.

⁶⁶ Kulukile, baana ba babeli ba ne ba kopani. Mi ne Ni lukela kutisiwa fa pila bona, kakuli li—li liemba neli nze li ba buhali, mi ne li ni sehaka kwa maneku kaufela. Mi Na hupula, “Ni lukela Kueza sikamañi? Ni Ka eza sikamañi?”

⁶⁷ Cwale, kulukile, ne batoli, “Kuhande, u lukela kunga siemba sa yo kamba yani. Haiba u kaya ni ba Jesus Name, ulukela kuba wa Jesus Name. Mi haiba u kaya ni ba Assemblies of God, u lukela ku tobaha ba Jesus Name, mi u be wa Assemblies of God, kamba ze cwalo.” Ne li ti lo fita fa sibaka fo ne Ni na ni ku bonisa mifuta yemiñwi.

⁶⁸ Ne nilapezi hahulu kakusasana wani ni si kaya kale. Ne niize, “Mulimu, ni tuse. Kakuli, kunani baana ba batuna ba babeli; kuna ni likiti za batanga. Mi U ni lumezi kwanu ni bulumiwa. Mi bona ki batanga ba Hao. Mi kana Ni bonise fela susumezo ye Ni nani fahalimwa kopano yeñwi hainze ilwanisa ni yeñwi?” Mwabona? “Na—Na ha nikoni fela kuikutwa hande ka kueza cwalo. Ha nisepi kuli i kaba tato ya Kreste ha nika eza cwalo.” Mi Se nili, “Mulimu, u ni tuse mi u ni fe sesiñwi sa kueza, kamba ku nifa sesiñwi sa ku bulela.”

⁶⁹ Mi he Ne nisina ni yomukana. Ne ni na ni kuyema fela fani, neli Mulena Jesu fela ni Na, kakusasana wani.

⁷⁰ Kulukile, kañi ye tuna ya to tumuka. “U ka eza sikamañi? Ki—ki—ki buiketelo mañi bo’ ka eza?”

⁷¹ Se nili, “Buiketelo bwaka bu pangilwe kale. Kuli, buiketelo bwaka, ki ku yema mwahala mina ba babeli, ni kutokwa kukena

mwa kopano ifi kamba ifi; ka kubulela, ni mazoho ali ku mi kwahela sibeli sa mina, ‘Lu bana hamoho.’” Mwabona? Mwabona, luna lu mizwale. Mwabona? Mi Se nili, “Ni likile kubala libuka kaufela ze Ni kona, kamo lika ze litahelanga, seo se nesi bizwa ‘taba yenca,’ ni mo ne ba ikabezi ilibona, ni ka mo kubela *kuli* mutu yomuñwi nakalile ka nzila ye ni yani.” Mi Se nili, “Mwa likañi ze mwahala mina,” Se nitoli, “yani kona taba ye swana ye ne kauhanyize muzamao wa ba pentekota, ka lizazi. . . hasamulaho wa Pentekota. Ne bakalile ku kananisana isali bona.” Mi Se nili, “Taba ye ya fapahanya hape.”

⁷² Se nili, “Kana ku na ni mo ku konahalela kuli kube ni kutwano mwahala mina, mina mizwale? Kana kuna ni se—se si kona kuyema?”

⁷³ Kulukile, ne basika kwalula milomo yabona ka sani, kakuli neli sesi buhali luli. Mwa ziba, ka lilimo ze lishumi ni liketa lizoho, ze mashumi amabeli, mone kuinezi, kakuli sikwata sesiñwi ne si zwile kuse siñwi, mi ne kuna ni kuhohana luli.

⁷⁴ Kacwalo Se nili, “Kulukile, mizwale, kise se Ni ka eza. Ni ka. . . Mulimu asika ni luma kuli ni kolobezange, nihakuli cwalo. U ni lumile kuli ni lapelelange bana ba Hae baba kula.” Se nili, “Kacwalo, Nika—nika lapelela bana babakula, mi mina bakutazi mueze likolobezo za mina,” Se nili.

⁷⁵ Na li, “Cwale Ni bata ku mibuza sesiñwi, ona cwale kuli mu utwisise.” Se nili, “Muzwale Ness, batu ba ba Jesus Name, kana wa lumela kuli ba amuhezi Moya o Kenile haba bulelanga ka malimi mi baeza lika zeo mina ba Assemblies of God mu eza?”

Ali, “Luli.”

⁷⁶ Se nili, “Muzwale Scism, kana wa lumela kuli ba Assemblies of God bana ni Moya o Kenile ha ba ambola mwa malimi mi baeza lika ze swana zeo mina muezize kaza kolobezo?”

Yena ali, “Luli, Na lumela.”

⁷⁷ Se nili, “Cwale, Bibeles i ize, ‘Mulimu ufanga bani Moya o Kenile ba ba Mu utwela.’ Cwale, kimañi ya Mu utwezi? Kimañi ya Mu utwezi? Ki ufi wa mina ya Mu utwezi? Mi Mulimu u mifile sibeli sa mina Moya o Kenile, mwabona.”

⁷⁸ Se nitoli, “Kikuli no kabulela, Muzwale Scism, kuli Muzwale Ness hana Moya o Kenile?”

Ali, “Batili.”

⁷⁹ Se nili, “Kana no ka bulela kuli Muzwale Scism hana Moya o Kenile?”

⁸⁰ “Batili.” Mwabona? Kuli, sibeli sa bona ne ba lumela kuli nebana ni Moya o Kenile.

⁸¹ Kono, mwa bona, ha ku u twahali hande, mizwale. Ha si u twahali ku konda. Mi ne Ni utwile, hasamulaho nyana kuzwa fani. . .

Ni ka kutela kwa taba yaka fa muzuzu nyana.

⁸² Mizwale ba si Finnish ba bali kwanu, hasamulaho Ni mano zwa kwa Finland; koo Mulimu na lufile, se ne Ni hupula, iliñwi ya mikopano ya luna ye mituna. Kwani kono kwani kashimani, kakanyinyani koneka zusizwe, ni lika ze ñata. Ne ni katani kwa Stockholm, Sweden, ni Lewi Pethrus wa keleke ya ba Filadelfia kwani yanali muuna Mulimu yo mutuna, ni keleke ya Filadelfia. Muzwale Gordon Lindsay, ya nali cwale. . . Na sepa. Ha nisepi kuli kiwa kuyona cwale, kono yena neli waba Assemblies of God.

⁸³ Mi ba Assemblies of God ki ba bañwi babatuna ba ba ni tusanga, lifasi loote. Mi ba Foursquare, yene i-zwile mwa Assemblies of God, ki iliñwi ya ba tusi baka. Ba Oneness ki, lifasi loote, ki balibañwi ba batusi ba ka. Mwabona? Mi se Ni yema fela ona cwalo, kusiya fela maneku a buhali, mi ni ku I kemela, kuli ha Ni na kunga siemba sa likañi lani. Kufitela ha luka bona kuli lu mizwale, ni kutaha hamoho, mi cwale luka—luka bona ona sisupo se si swana sani, se lu taha kusona, muhupulo ni maikuto a kueza cwalo.

⁸⁴ Mi mu—mu lukela ku tatuba mihupulo ya mina ni maikuto, pili. Pili, mu fumane ta to ya Mulimu; mi cwale mufumane minahano ya mina; ni ku tatuba maikuto a mina ni kubona kamba mihupulo ya mina ilukile. Cwale, sina Jesu hana bulezi mwa Mareka 11:24, “Haiba uka bulelela lilundu le, ‘aku sute,’ mi usa kakanyi mwa pilu ya hao.” Kono ha i bile fela una ni ku kakanya mwa pilu, niko ikaba tato ya Mulimu, kamba maikuto a hao kamba munahano wa hao aufosahezi, kana lika suta cwañi? Kono ha u ziba kuli maikuto a hao a lukile, mi ki tato ya Mulimu, mi mihupulo ye lukile, lina ni kusuta. Ki peto, kusi cwalo Mulimu na bulezi taba ye fosahalile.

⁸⁵ Lani kona libaka luli, a Ni yanga kwa katala, mwa likeleke, akuna yakile aniwata nibulela lika zani fa katala, litaba zani. Ni lituhelanga feela aona cwalo. Mwabona, seo sitingile ku, mina baana. Mwabona? Ni tile kwanu kumitusa kutisa mioya ku Krete, ka mpo ya Bumulimu, mwa bona. Mwabona? Ha si pangangi shutano niyekana. . . Mina mukolobezange. Konohe halutaha kwa. . .

⁸⁶ Kakuli, Ni bizizwe lika kaufela. Ni bizizwe, ha Ni zibi kamba ki babakai, kai ni kai kuzwa kwa—kwa “kuapala kwa mwana Mulimu” kuyofita ku—ku “diabulosi.” Yani ki niti, lika kaufela. Kono, kwamulaho wazona kaufela, Ni muzwale wa mina, muhabomina mwa Mubuso wa Mulimu; ninze nibeleva nimina, kwa Mubuso. Mi yani ki niti.

⁸⁷ Cwale Ni ka, haiba kwa swanela, mi mu hupula kuli luna ni nako yeñata, Ni tabela ku mi bulelela mone lu ambolezi zani. Kana ku kaba hande, mizwale, fa muzuzu fela? [Bakutazi bali, “Zwela pili. Luli.”—Mu.] Muzwale, Muzwale Ness ni bona. . .

Ku lukile. Mi yakona kuba ye ka mitusa. I kami tusa kuli muutwisise, mufuta wateni.

⁸⁸ Ne ni ñozi kwatani, fa, lika zeñwi ze ne Ni hupuzi. Neku lungezi nako luli kwani. Mi kacwalo se ba ni buza, kuli ne Ni lumela sikamañi ka za “bulalu bwa bumulimu,” kana Ne ni lumela kuli ne ku na ni “bulalu bwa mulimu” bwa Mulimu?

⁸⁹ Cwale, mizwale, ha lunze lu atumela se, Na sepa kuli, se hase sifelile, bani ikaba mizwale ba ba swana belubile ni bona nako ye kamukana. Mwabona? Kono Ni ikutwa kuli Ni mi kolotezi zona, kakuli batu ba mi na batahanga kwa mikopano yaka, mi ha Ni tabeli kutuhelela yomuñwi wa bona kuya, inza pumilwe.

⁹⁰ Mi Ni se nibulelezi batu hañata baba ni ñolelanga lipuzo, kwanda ze Ni kutaza nga kwa katala . . . Mi kiyo fa muñoli waka, ni zeñwi cwalo. Haiba bani buza puzo, “Kucwani he ka se, kamba kucwani ka zani?”

⁹¹ Se nili, “Mu buze ba kutazi ba mina, mwabona. Kakuli, haiba bami e telezi kutofita fa, kufitela muamuhela Moya o Kenile, baka mizamaisa cwalo, mwa bona. Mina, mwabona, mu buze ba kutazi ba mina.” Kakuli, lika ze nyinyani sina zani litisanga lifapahano, mi kabakaleo Nai kelanga kuzwa kwatani, mwa bona.

⁹² Cwale, mi Ni bile ni bulelwanga kuli ne Nili—neni li mulwanisi wa likopano. Cwale, ha Ni cwalo. Nisepa kuli likopano ki zende, kono mulao wa kopano ya mina hauba o maswe, sani kona se Ni lwanisa. Mwabona? Hakuna taba kiba oneness, kamba—kamba ki ba silalu, kamba seo kaufela sili sona, ona mulao; kuli ha mu ka fita fa makopanelo, mina cwale. . . mi muli, “Luna luba Assemblies of God.”

“Kulukile, ki mañi yani fa buse bwa mukwakwa?”

⁹³ “Oh, bani ki mizwale ba luna. Bona kiba—kiba ba bizwa kuli United Pentecostal.”

“Kulukile, kimañi yani fabuse fani?”

⁹⁴ “Oh, bani ki mizwale ba Foursquare. Oh, lu mizwale ba bande. Luna ni puteho ye tuna, yomuñwi ku yomuñwi.”

“Oh, mina kamukana mulumela nto yeswana?” “Oh, eeni, lwa lumela.”

“Cwale, kulukile, ki si kamañi sesimi panga kuba cwana?”

⁹⁵ “Kulukile, mizwale *ba* ba kolobeza ka nzila *ye*. Mi *ba* ba kolobeza ka nzila *ye*, batalimile kusili. Mi *ba* ba kolobeza. . .”

⁹⁶ Sina mwa South Africa kwani, muzwale, ne lufitile mwa lika zani. Ne bani buzize. Sikwata sesiñwi si kolobeza halalu, sifateho si nze sitalimile kwa pata. Mi babañwi bakolobeza halalu, sifateho kwa mulaho. Mi neba ize. . . Se nili, “Ki kai ko mu ikungela lika zani?”

97 Yomuñwi naize, “Ha Na shwile, Biblele i ize Na talimile kwa pata,” mi sali, “kabakaleo lu lukela ku ba talimisanga kwa pata.”

98 Mi Se nili, “Kulukie,” kwa sikwata sesiñwi, “ki sikamañi . . . Ku cwani he ku mina?”

Ali, “Kana mu kile mwa pumbeka mutu ni sifateho sa hae si talimile fafasi?”

99 Kulukile, mi mwa ziba kana? Ne ba fapahani ni ku ikeza likwata ze peli, likopano ze peli. Oh, sishemo, mizwale! Sani kona fela seo diabulosi abata. Saa ni kona fela sa bata. Eeni. Ha mu itemuhele . . .

100 Cwale, mwabona, ha ki ba Apostolic Faith Mission, kamba—kamba neli ba Pentecostal Assemblies, kwa neku leliñwi. Ha ki zona zani. Kuna ni baana babande mwa likwata ze peli, sina haku nani mo. Kono, mwa bona, ki milao ya lika.

101 Ki taba ye swana fela sina ba Katolika, sina ha Ni bile ni ambolanga kaza teni. Ha iba mutu ki mu Katolika, mi u itinga ku Krete fa puluso, u pilisizwe. Kaniti, yani ki niti. Haiba u i tingile fa keleke, u latehile. Mi mañi wa mina kaufela mizwale ba pentekota muzibe, haiba lu talima kwa keleke ya Pentekota kulí yalupilisa, “luna lu, mwahala batu, luse luzielehile,” yani ki niti, kakuli luse lu latehile. Yani ki niti.

102 Kono haiba lu talima ku Jesu Krete, fo he lu pilisizwe, “ka tumelo ya bona,” (sani, ki sikamañi?) ki musebezi wo felisizwe. Mi lika zenyinyani ze za kusebeza, ni zenca, ha lipangi shutano ni yekana.

103 Cwale, Ne ni ize ku Muzwale Scism, ku . . . ni Muzwale Ness, “Kwa kualaba lipuzo za mina,” Ne ni ize, “cwale, Ha ni yemi kwa neku lifi kamba lifi ni mina mizwale. Mi Na ziba, ibile fela mu kanana, sibeli sa mina mu latehile. Mwabona? Kakuli, Ne ni katabela ha ne ni kaba ya lyangana mwa tuto yaka, mi nibe ya lukile mwa pilu, kufita kuba ya ziba za lituto, mi kanti ni fosahalile mwa pilu yaka.” Mwabona? Ne ni ize, “Ha samulaho wa zeo, ki mufuta wa pilu ya hao.”

104 Mi ne Nise ni zibile lika zani, kuziba cwana: kuli, haiba mutu, ha kuna taba sa eza, ni mwa shutanela, ni sa bulela kana; haiba mwa pilu yaka, isiñi fela kuya ka kuipuma, kono kuzwa mwa pilu yaka ha Ni lati mutu yani sina ha Ni kona kulata mutu kaufela, fohe Ni ziba kuli kuna ni se si fosahalile mwahali mo, mwabona. Yani ki niti, kakuli, ki—ki . . . ha kuna taba kamba wa . . .

105 Muzwale yomunyinyani ataha, haki kale hahulu, muzwale yomunyinyani wa Church of Christ. Mi, oh, na yemi fani, mi ali, “Mutangana yo ki diabulosi.” Mwabona? Na ize, “U ambola kaza Moya o Kenile.” Na ize, “Ha kuna taba ye cwalo. Bona, kulukile, neli fela ba apostola ba balishumi nibababeli kona bene

ba amuhezi Moya o Kenile. Mi—mi foliso ya Bumulimu ne i filwe fela kubona ba apostola ba ba lishumi kababa beli.” Mi azwela pili, mwendi ka licika la hola.

¹⁰⁶ Mi Se nili, “Fa nako fela, muzwale. Na sepa u lukela fela kuni fa nako ya ku yemela Se, mwabona.” Se nili, “Ne u bulela kuli ne u ambola fo Bibe ne i ambozi, ni kuba ya kuzize fo niyona ne I kuzize.”

 Mi yena sali, “Lwa eza.”

¹⁰⁷ Se nili, “Cwale, uize kuli neli fela ba apostola ba ba lishumi ka ba babeli bene ba amuhezi Moya o Kenile. Bibe I ize, ‘Ne kuna ni baba mwanda ni mashumi amabeli mwa ndu yafa halimu fani Moya o Kenile ha u suluha, basali ni kamukana.’ Mi kana wa kona kuni bulelela, kana u hupula Paulusi na sina Moya o Kenile? Mi na U amuhezi kale hasamlaho wa fani, mwabona. Mi uize, ‘Mpo ya kufolisa ne i filwe fela kwa ba apostola baba lishumi kababa beli.’ Mi Stefani naile kwani, mazazi nyana hasumulaho, mi nasi yomuñwi wa baba lishumi kababa beli. Mane na’ si mukutazi. Na li dikoni, mi naile kwani kwa Samaria kuyo leleka mioya ya diabolosi.” Mi Se nili, “Oh, muzwale!” Ne ku kuzize maswe luli fani, eeh, fone mu na ni ku ibulukela.

¹⁰⁸ Mi hasumulaho imano fela, “Kono,” Se nili, “Na kuswalelela ka ku ni biza diabolosi,’ kakuli Na ziba ne u sa talusi sani.”

¹⁰⁹ Mi he hana felize, sa taha. Sa li, “Kunani nto iliñwi ye Ni kona kuambola. U na ni Moya wa Krete.”

¹¹⁰ Se nili, “Cwale, muzwale, na Ni sikamañi, diabolosi kamba wa Krete?” Mwabona? Mwabona?

¹¹¹ Kono Na mibulelela, mwabona, kakuli mutu yani, na kona ku bulela kuli ne Ni mulata; hakuna taba, ni ha nasa lumeli, ni kukanana katata ni ku o mana. Yena . . .

¹¹² Na ni muzumi, mi ni lifolofolo za mwa naheñi, bupilo bwaka kaufela. Mi batu babile babulelela, “Kucwani . . .” Nako yani ha ne Ni bulaila bere yani, ka tipa, mwabona. Bali, “Kana no’ sa isabi?”

¹¹³ Se nili, “Batili. Kambe ne Ni i saba, neika ni bulaya, mwabona.”

¹¹⁴ Kono, mwabona, ha mukoni—ha mukoni kuli sabisa. Za ziba ha usaba, ni ha u sasabi. Mina musaba mbongolo, mi mutalime seo mbongolo ikona kueza, ikami lahaka. Mwabona? Kona kuli haiba mwa saba . . . Ha mukoni ku i sabisa. Luli mulukela kuba ni yona.

 Mi yani kona nzila ye swana ni Satani.

¹¹⁵ Cwalo kona mo ku inezi mwahala batu. Mu lukela ku lata batu. Ha mukoni fela ku bulela kazateñi. Mulukela kuba ni yona, ku si cwalo mibala ya mina ika bonahala kokuñwi, mwabona.

Yani ki niti. Luli mu lukela kulata batu, mi bazibe kuli mwa ba lata. Mwabona, ku na ni sesiñwi kaza teni.

¹¹⁶ Mi muuna yo cwale, na bizize musalaka, mazazi nyana afitile, mi ali, “Kana Muzwale Branham uteni?”

Ali, “Batili.”

¹¹⁷ Ali, “Kulukile, nto iliñwi ye Ni bata kubulela. Ne ni sa lumelelani ni yena, mwa lituto za bumulumu, kono Ni li ki mutanga’ Kreste.”

¹¹⁸ Kulukile, fohe, mi cwale Ni sika ya kale, nani lumezi liñolo, mi ali, “Na taha kafo, ha use u kutile fela. Ni bata kolobezo yeo ya Moya o Kenile yo sweli ku ambola fateni.”

¹¹⁹ Kacwalo, mwa bona, sina fela fani fo ne mukaba. . . Kambe Ne ni kaba ni maikuto ani, a kuli, “Kupalañi, ha kuna sika ku wena. Kopano ya mina ya kale ha ki yende, mi—mi kaufela mina batu ba Church of Christ ha mu ba bande. A muna bunde. Mina mu—mu bo diabulosi.” Ne nisike na lemusa muuna yani. Mi kambe Ne ni ka mu bulelela kuli ne Ni mulata, mi ni sa talusi sani mwa pilu yaka, na’ ka ziba hande. Kona mo ku inezi mwa lika zani. Mu lukela ku talusa cwalo mwa pilu ya mina.

¹²⁰ Mi fani neli busihu ha ne Ni zwile kwa katala, mwa tasa tozo yani, mwabona. Ha ni hupuli kaza teni. Hani cangi fela hahulu, kuzwa kwa nako ya lico; ni ku itima lico ni kulapela, ni kuina mwa ndu. Kakuli, Na ni sepisize kuli U ka eza cwalo. Mi kabakaleo Ni zamaya ni sina ku kakanya ni hanyinyani, kakuli Na sepisize kuli U kaeza. Kabakaleo, mwabona, mwai. . . Na ziba maikuto aka (sikamañi?), munahano waka ki (sikamañi?), ki ku zweliseza pili Mubuso wa Mulimu.

¹²¹ Haiba mutu u ya ka nzila *ye*, nzila *yani*, keleke kaufela ya kena; ibile fela kuli u taha ku Kreste, kuna ha kuna taba. Mi sani si mwa pilu yaka. Mwabona? Mi hakuna taba, haiba lu zamaelela ni kuyo i kopanya kwa Church of Christ, sani si lukile. Sani ki sesinde. Haiba wa. . . Keleke kaufela ya ka kena, kuna ha kuna taba. Kono haibile fela Ni tisize moyo wa hae ku Kreste, kiyona taba ye butokwa.

¹²² Kacwalo Se nili, “Muzwale Ness, ha ki ka kushutana. . .” Cwale Ni ka eza. . . Kana kwa swanela ku itusisa *se*, muzwale? [Mi muzwale uli, “Luli.”—Mu.] Se nili, “Ni bata ku bulela ni ku tatulula.” Mi, ku ze, Na kona ku bulela ku mi ambota mina mizwale mo. Cwale, musike mwa bulela ze mwahala likopano za mina. Haiba muka bulela, mi muni eze ka sishemo, fela—fela—fela mu nituhele fela nibe muzwale wa mina. Mwa bona? Mi Na, mi haiba—haiba Ni fosa, konakuli mu ni swalele. Kono Ni bata ku ambola ku mina, kakuba kuli ku na ni likwata ze peli ze kopani mwa hali mo kakusasa cwana, sibeli sa ba Oneness ni ba—ba Assemblies, hape, ni ba tumelo ya bulalu bwa bumulumu.

123 Cwale Ni bata kubulela ngambolo ye. Ni bata kubulela kuli Ni sepa kuli liemba ze peli li latehile, haibile fela ba kana nisana, kakuli maikuto abona a fosahalile. Mi haibile fela maikuto a hao hafosahalile; hakuna taba ka sobata kuli siezahale, kono maikuto kwa neku la mihupulo yani a fosahezi, fohe ha sina kubeleka. Yeo ki niti.

124 Cwale, batu babañwi baize, “Muzwale Branham, wena u wa ba Jesus Only.” Ni bata kubulela kuli ani ki mafosisa. Na ha ni wa ba Jesus Only.

125 Yomuñwi naize, “Muzwale Branham, kana uwa ba bulalu bwa bumulimu?” Batili, sha. Ha ni waba bulalu bwa bumulimu. Na ni Mukreste. Mwabona? Ha—Ha—Ha ni tokwi. . . Linzwi la bulalu bwa bumulimu ha lisika bulelwa ni mwa Bibebe, linzwi la “bulalu.” Mi ha Ni lumeli kuli kuna ni Balimu baba ikemezi babalalu.

126 Ni lumela kuli kuna ni Mulimu ali muñwi mwa liofisi ze talu; Ndate, Mwana, Moya o Kenile. Ki ka bakalelo nelufilwe tumo ya ku kolobeza ka Libizo la Ndate, Mwana, Moya o Kenile. Ni lumela kuli ki Mulimu ya sweli ku tuluka, inza shetumuka.

127 Cwale, Mulimu, ha Na bonahezi lwa pili ku mutu, Nali mwa mufuta wa Sita sa Mulilo. Mwa lumela cwalo, nji cwani? Ye. . . Mubali kaufela wa Bibebe ya ziba kuli Sita sa Mulilo sani nesili mwa lihalaupa nesi bizwa Logos, kuli lani neli Lingeloi la Bulikani, yanali Kreste.

128 Kakuli, Na ize. . . Naa li. . . Nee si. . . Na lumela ki Muñoli Joani 6 fani, Na ize, “Abrahama asi kaba teñi pili,” kaza kuli ki “YANALITENI.” Na ali “YANALITENI.”

129 Kacwalo, yani neli Mulimu, yakenile; mutu ni ha na ka swala lilundu, na lukela ku bulaiwa, mwabona. Ku lukile. Cwale, yena Mulimu ya swana yani na lika ku beleka ili Yena ka ku kutela mwa pupo ya Hae ya Na bupile. Cwale, Na sa koni ku taha bu kaufi ni bona, kakuli neli baeza libi, mi mali a lipuli ni lingu nasa takulangi sibi. Lwa ziba cwalo. Na’ kwahelanga fela sibi.

130 Cwale, kono yena Mulimu yaswana yani yanali Sita sa Mulilo, Na tilo fetuha nama, ku fitela ku Mwana Hae, ni ku topila mwa mubili obizwa Mulena Jesu Kreste. Bibebe ne iize, “Ki ku Yena ko ku na ni mutalelela wa Bumulimu ka mubili.” Mi Jesu naize mwa. . . Kulukile, mwa Timotea Wapili 3:16, “Ki taba ye sa hanyezwi, ya kuli kunutu yabumulimu kiye tuna.” Mi haiba neba ka ibiza kuli ki ye tuna, kupalañi, luna neluka eza sikamañi, mwabona? “Kunutu ya Mulimu ki ye tuna, kakuli Mulimu na’bonahalezi mwa nama, mi na bonwi ki mangeloi, ni ku kambamisezwa kwa Kanya,” ni zenwi cwalo. Cwale, mi Naize ku Muñoli Joani 14, ku Tomasi, “Ha u boni Na, u boni Ndate. Mi ki kabakalañi hauli, ‘A ku lubonise Ndate?’” Bibebe i bulezi, kuli, “Mulimu nali ku Kreste, inza kutisana ni lifasi ku Yena.”

¹³¹ Cwale, Mulimu hakoni ku ba batu ba balalu, Balimu babalalu. Ni heba Jesu hakoni kuba Ndate Isali Yena, ku alimuñwi. Mwabona? Kacwalo, mwa bona, zepeli zeo liba ze fosahalile luli.

¹³² Cwale, mi cwale haiba mu ka lemuha fela, hakuna sibaka. . . Haiba lu na ni Balimu baba lalu, lu ba hedeni. Cwale, lwa ziba cwalo.

¹³³ Sina mu Juda hana ize kuna nako yeñwi, ha ne Ni sweli kuambola ni yena, ali, “Ki ufi wa yona yali Mulimu wa mina? Ki ufi fateni yali Mulimu wa mina; ki Ndate, ki Mwana, kamba ki Moya o Kenile? Ki ufi fateni wa mina?”

 Mi Se nili, “Kikabakalañi, ha kuna Balimu ba balalu.”

¹³⁴ Yena ali, “Ha mukoni ku alula—kualula Mulimu mwa liemba ze talu ni ku Mu fa ku mu Juda.”

 Se nili, “Batili, sha.” Se nili. . .

¹³⁵ Fani John Rhyn hana folisizwe kwa bubofu, kwani kwa Fort Wayne, mwa ziba; ni muluti yani kwani kwa Mishawa-. . . kamba kwa Fort. . . Benton Harbor. Sa li, “Ha mukoni ku pazula Mulimu liemba ze talu ni ku Mu fa ku mu Juda.”

¹³⁶ Se nili, “Kaniti kutokwa. Ha ni.” Se nili, “Muluti, kana kwa kona ku ku tatafalela ku lumela ba polofita?”

 Yena ali, “Batili.”

¹³⁷ Se nitoli, “Mwa Isaya 9:6, ki mañi yana bulelwa, ‘Ku luna Mwana u pepilwe, mwana wa Mushimani ufilwe, abizwe Muelezi, Mulimu ya Mata, Mulena wa Kozo?’”

 Yena ali, “Yani neli Messiya.”

 Se nili, “Konakuli, muluti, ki kutwano mañi ya kaba ni yona Messiya ni Mulimu?”

 Sa ali, “U ka ba Mulimu.”

¹³⁸ “Sani kona sene Ni hupula.” Mwabona? Cwale, mwa bona, yani luli ki niti. Seo kona Sali sona. Mi kacwalo se Ni bulela kuli, “A kuni bulelele fo Jesu na palezwi ku taleleza ka swanelo seo mupolofita ne baize U ka sitaleleza.” Mi sa kala kuhuwa ni ku ikela. Se nitoli, “Ka Sani, John Rhyn u kalile kubona.” Mwabona?

 Mi yena sali, “Kusike kwaba cwalo kuli Mulimu una ni mwana!”

¹³⁹ Se nili, “Jehovah muambakani na apesize musali, sina mupolofita hana bulezi kuli Na kaeza, mi a ipupela bupilo mwa Mali. Mi kuzwa mwa bupilo bwa Mali mwani kona mo ku zwelela mubili wa Kreste.”

¹⁴⁰ “Mutalime, mwa Testamente ya Kale, Muluti,” Se nili, “mutu ha na ya kwa kufa sitabelo, na lwalanga ngunyana. Na ziba kuli u lobile milao ya Mulimu, kacwalo na nganga ngunyana. Na

ipulelanga libi za hae, mi ngu ye ne i bulaiwa. Ona fani hane . . . mazoho a hae inzali fa halimwa ngunyana; buipuleli bwa hae neli kuziba kuli nalukela kushwela libi za hae, kono ngunyana neilwala sibaka sa hae. Mi ni bupilo bwa mali nebu tubiwa; mi na swalanga ngunyana ka mazoho a hae kufitela ha autwa kuli bupilo bwa yona buzwile kuyona, ni kubu hamula mwa teñi. Cwale muprista, kakuli, na asululelanga mali fa—fa mulilo, yona aletare ya sipi ya katulo.”

¹⁴¹ Mi Se nili, “Muuna yani, cwale, na a yanga kuzwa kwani, inza ziba kuli ngunyana iingile sibaka sa hae, kono niteñi na yanga ni takazo ye swana yana nani hana taha, mwabona, kakuli neisa koni kutakula sibi. Mwabona? Kono, he, taba ye, ‘Mulapeli ha sa swalezwi, ha sana nihanyinyani lizwalo la sibi.’ Kwani, neba ezanga litabelo za mwaha ni mwaha. Kono,” Se nili, “cwale kuna ni nako ye, ‘mulapeli ha sa swalezwi, ha sana ni hanyinyani lizwalo la sibi.’ Kakuli . . .”

¹⁴² “Talima, Muluti. Mwa bupilo bwa mwahala mali, bupilo bo bu nyinyani bwani bobu kalanga mwa mali, bo bu zwanga kwa siemba sa buuna, ku kena ku musali. Mi yena cwale uba ni lii; kono, kuhu yakona ku zwala lii, kono haiba ha isika kopana ni mukombwe, haina ku ndondola.”

¹⁴³ Mi Se nili, “Konakuli Mulimu, yomutuna ka ku fitisisa ya tezi nako kaufela ni sibaka, natile fafasi mwa ka kokwani ka likañwi ka bupilo ili mwa mba ya musali.” Mi cwale Se nili, “Ha lu piliswa kacenu . . . Jesu na’ si mu Juda kamba wa Macaba, kakuli lii fela ne li pangile mubili. Ona Mali na’ na ni Bupilo. Kacwalo lu—lu na . . . Bibebe i ize, ‘Lu piliswa ka Mali a Mulimu.’ Mwabona, Yena na’ si mu Juda kamba wa Macaba; Yena nali Mulimu. Kabakaleo, ha lu taha kwa pata ni ku beya mazoho a luna, ka tumelo, fa halimwa toho ya Hae, ni ku utwa sililo ni kutonga kwa fa Kalvari, ni ku ipulela libi za luna, kuli lu fosize, ni kuli Na shwile mwa sibaka sa luna!”

¹⁴⁴ “Konakuli, mwa bona,” Ne niize, “mali a ngunyana yani na sakoni kutaha fa halimu fa, ona mali ana . . . Siemba nesi tubilwe, ni bupilo bo ne bu sweli kuzwa, bakeñisa ku bulaya bupilo bwa mali a ngu, ne busa koni ku taha fa halimwa mulapeli, kakuli neli bupilo bwa folofolo, mi nebusa zamaeleli ni bupilo bwa mutu.”

¹⁴⁵ “Kono nako ye, siemba sa Mali sani ha ne si bulailwe, nesi mutu fela. Bwani neli Bupilo bwa Mulimu, bone buzwile. Mi cwale mulapeli ha beya mazoho a hae, ka tumelo, ku Mwana Mulimu, ni ku ipulela libi za hae; isi bupilo bwa mutu usili, kono Bupilo bwa Mulimu bu kutela ku mutu yo, bo buli Bupilo Bobusafeli. Linzwi lelili Zoe, le li tolokwa kuli, ‘Bupilo bwa Mulimu Tota.’ Mi Na ize U ka lufa Zoe, Bupilo Bobusafeli, mi cwale lu bana ba ba shimani ni basizana ba Mulimu. Ki fo cwale.”

146 Se nili, “Cwale ki sikamañi sani? Ki Mulimu, ya shetumuka. Na tile, pili; ‘ne ku sina mutu ya na kona ku Mu swala,’ kakuli mutu na fosize. Mi cwale Sa taha mwa mubili, ‘ili kuli atatube sibi . . . ange sibi.’ Mwabona, Yena, sika fela seo Mulimu na kona kueza, kuli asepahale, neli kuli aeze ka nzila yani.”

147 Ka mutala, kucwañi he hane Ni kaba ni mata fa halimwa sicaba se kakusasana wo, sina cwalo Mulimu mwana bezi fa halimwa batu, mi Se nili, “Mutu wa pili u talima fa siemba sani, ha shwa,” ni Tommy Hicks wa talima fateni? Cwale, ka mutala, Ni nga Carl- . . . “Muzwale Carlson, u mu shwele.” Sani ha sikoni ku sepahala. Ne nikali, “Leo, ki wena muñoli waka; aku mu shwele.” Sani ha sikoni ku sepahala. “Billy Paul, mwanaka, aku mu shwele.” Sani hasi sepahali. Nzila fela ye Ni kona ku sepahala ka yona, ki kunga sibaka saka ili na.

148 Mi sani kona sana ezize Mulimu. Yena, Mulimu, ki Moya. Mi Na bupile . . . Na, Na cincize maino a Hae. Silukela ku ba sesi komokisa, kwa batu, kunahana kaza Jehovah yomunyinyani. Na swanela kutaha, ali muuna ya-hulile, kono Na tile mwa sicelo, ili mwa hala siloko. Jehovah yomunyinyani, inza lila sina mbututu. Jehovah yomunyinyani, inza bapala sina mushimani. Jehovah yomunyinyani, inza beta, sina mubeleki. Jehovah yomunyinyani, mwa lilimo za bunca. Jehovah, inza nyendaela mwahala lihalimu ni lifasi, ana ni mati ababakozwi ni kukwelwa mati ki masole fa sifateho sa Hae. Jehovah, inza shwela bana ba Hae. Jehova, kushwa, ku liulula; isi mutu usili, kono Mulimu Kasibili! Mwabona, Mulimu, yani neli ofisi ya Hae. Kabakalañi? U lika ku kutela kwa lipilu za batu.

149 Cwale, ne lu sa koni ku Muswala, *Fani. Kwanu*, nelu Muswala ka mazoho aluna. Cwale Na ezize sikamañi, kufitela ka kufa mubili wani? Na tiloba Jehovah *ku* luna. Luna luliemba za Hae. Ka Lizazi la Pentekota, Sita sa Mulilo nesi tukile Ilisona, ni malimi a Mulilo na’ tahezi mañi ni mañi, kubonisa kuli Mulimu nasweli ku ikaba ili Yena mwahala Keleke ya Hae.

150 Cwalehe, mizwale, haiba lwa kona fela kutaha hamoho, ni kutisa Zani hamoho! Fohe luna ni Jehovah mwa mutalelela, fohe luka taha hamoho. Kono luka kona cwañi, haiba *yani* uambola ka malimi mi u a muhezi kolobezo, *yo* yena; mi cwale ni ku beya kaemba ka Mulilo *ka* fahalimu fa, ni ku *yani*? Halu Libeyeñi hamoho.

151 Fani Mulimu, ka Lizazi la Pentekota, hana tile, mi Bibelee iize, “Malimi a Mulilo nainzi fa halimwa bona.” Mi seba . . . “Malimi, sina Mulilo,” mamonyi. Neli ona Sita sa Mulilo sani sene si ikaba Ilisona ni kuhasana Ilisona, mwahala batu, ili kuli lube bana bahabo. “Ka zazi lani mu ka ziba kuli Ni inzi ku Ndate, Ndate u Kuna; Na ku Na, ni mina ku Na.” Mi, luna, luba libañwi. Lu ba libañwi, halusika fapahana.

152 Cwale, Jehova Mulimu, fahalimu *Fani*, na sakoni kuswala lusika lwa batu, kabakala mulao wa Hae wa Kukena; Jehova Mulimu natiloba sibi sa luna, ni kulifa tifo; yena Jehova Mulimu yaswana yani wakona ku kupila *ku* luna. Mulimu *fahalimu* aluna; Mulimu *ni* luna; Mulimu *ku* luna. Haki Balimu ba balalu; Mulimu alimuñwi! Baituti ba lyangana nga, kulika ku nahana ka za Teñi. Ki—ki sinulo. Ilukela ku patululwa ku mina.

153 Cwale, cwale, ha i fita kuza kolobezo, cwale, batu babañata. . . Cwale, mu lukela kueza cwalo, mizwale. Kamba, kuswana sina ha ne Nisi ambola ku Muzwale Scism ni Muzwale Ness, kuli haiba mu. . . Ka—ka kañi yene izuhile. Mi ufi, buñata bwa mina baituti babaliteni mo luli muitutile ku Ni fita; kono Ni na nibalile luli kaza tuto ye. Mi Ni balile kaza Pre-Nicene Fathers, ni ba Mukopano wa Nicene, ni ba litaba za kale kaufela, ni zeñwi cwalo.

154 Taba ye neikalezi kwa Mukopano wa Nicene. Liemba ze peli neli keni mwa tumelelano; fani ba Katolika hane ba ngile siemba kwa neku laba lituto za bulalu bwa bumulimu, mi babañwi sebaya kuba lituto za buñwi, mi liemba ze peli seli i kaba. Kaniti kulukile, kakuli batu ne ba na ni sa kueza kaza teñi.

155 Mu lukela kutuhelela Mulimu kuli aeze zeo, hakuna mo lukonela ku ikezeza zona. Ha lubeñi mizwale. Ha lu zweleñi fela pili mi lutuhele Mulimu aeze lika Za swanela kueza. Haiba Ki ya sa shwi mi uziba lika kamukana, mi ni ku ziba za kwa pili kuzwa kwa simuluho, luna lu kona cwañi kueza sika sesiñwi kaza teñi? Muzwele fela pili ku zamaya. Yani kona nzila. Mube mwa muzamao, sina hane Ni ambola mabani busihu, ni Joshua wa luna yomutuna.

156 Cwale mutalime, haiba kuna ni Balimu ba balalu. . . Ni bata fela ku mi bonisa kulyangana kwa lika ze. Haiba ku na ni Balimu babalalu, kona kuli Jesu Na Li Ndat-. . . Jesu Na sike aba Ndate ili Yena, inzali alimuñwi. Mi, haiba kuna ni babalalu, Na sike asepwa ka bwalyanjo. Cwale ki babakai. . . [Muzwale Branham u talusa, ka kuitusisa lika ze talu—Mu.] Ni ka bulela kuli *se* ki Mulimu Ndate; mi *se* ki Mulimu Mwana; mi *se* ki Mulimu Moya o Kenile.

157 Cwale, ku mina mizwale ba ba shutana mo, mu lemuhe se fa nako nyana fela mi mu like ku bona se Ni sweli kusupa kusona. Nilapela kuli Mulimu ami bonise sona. Cwale, mutalime, sibeli sa mina mulumela nto yeswana, kono diabulosi u mi keni fela mwahali ni ku mi kwalela kaza teni. Yona luli ki taba yeswana fela, mi Ni kami lemusa yona, ka tuso ya Mulimu, mi ni ka Bibeleya Mulimu. Haiba haki Bibeleya, konakuli musike mwa liamuhela. Yeo ki niti.

158 Kono cwale mutalimele. [Muzwale Branham wa talusa, ku itusisa lika ze talu—Mu.] *Se* ki (sikamañi?) Mulimu Ndate; *se* ki Mulimu Mwana; *se* ki Mulimu Moya o Kenile. Kulukile, cwale,

ha lu yemeñi fa pili ka muzuzu nyana, ka kutoma lika zetalu zani fale; Mulimu Ndate, Mwana, ni Moya o Kenile.

¹⁵⁹ Oh, Ha—Ha ni na ku ba ni nako ya kueza ze. Ni . . . [Mizwale bali, “A kuzwele pili! A kuzwele pili!”—Mu.] Kono, mwabona, kulukile, Ni ka akufa kapili mo Ni ka konela. Muni swalele, mizwale, kono Ha—Ha—Ha ni sikabe ni ambola ku mina, mi Ni—Ni bata kueza se.

¹⁶⁰ Mi cwale, mutalime; Mulimu Ndate, Mwana, Moya o Kenile. Cwale, Kimañi yanali Ndatahe Jesu Krete? Mulimu nali yena Ndatahe Jesu Krete. Kaufela luna lu lumela cwalo. Ki niti yeo? [Kopano ili, “Amen.”—Mu.] Ku lukile.

¹⁶¹ Cwale, ha lukanga Mateu 28:19, fani Jesu hana ize, “Kifo muye cwale, mu lute macaba kaufela, mu ba kolobeze ka Libizo la Ndate, Mwana, Moya o Kenile.” Mazazi a mashumi ha samulaho, Pitrosi ali, “Mubake, mi mu kolobezwe ka Libizo la Mulena Jesu Krete.” Kuna ni kangisano kwa neku leliñwi. Cwale, lu sike . . . kuna ni . . .

¹⁶² Mañi ni mañi sa pakile, mi lika. Ki se fa. Ki ye fa tumelo yaka, mi Ni ibeya fela fapila mina, mizwale. Ha ni bulelangi cwalo fa pila katala; ku itingile ku mina. Kono Ni bata kumi bonisa se Ni bona mwa maneku amabeli kaufela, ili kuli Moya o Kenile u patulule ku mina, mwabona.

¹⁶³ Cwale, Mateu 28:19, mi haiba—haiba Mateu 28:19 i lwanisa Likezo 2:38, kona kuli kuna ni kulwanisana mwa Bibe, mi mane ha I swaneli fa pampili ya teni fo I ñolezwi.

¹⁶⁴ Cwale haiba mu kona ku lemuha mwa Mateu kauhanyo yabu 16, Jesu nafile Pitrosi sinulo, ni ku mufa linotolo.

¹⁶⁵ Cwale, muhupule, Bibe ha ipatululwi ka zibo ya lituto za i pangezi-mutu fela. Hai cwalo. Ki sinulo.

¹⁶⁶ Neli sinulo, ka ku kala. Ki kabakalañi Abele ha na’ tahisize sitabelo se sinde ku Mulimu ku fita sa Kaine? “Ne ku patuluzwi ku yena,” kuli nesi mimbole, ni ma apo, ni ma olonji, ni ma apo. Haiba ma apo a kona kueza kuli basali balemuhe kuli ba mapunu, luse lu fitelezi ma apo hape, muzwale. Kamba hamu nahani cwalo? Cwale, seo, seo si utwahala kashwau, kono ha Ni talusi kuambola ka zeo. Kono, ne si ma apo. Batili, shangwe. Cwale, mi haiba kuba cwalo, kona kuli, “Ne ku patuluzwi ku Abele,” kuli yena nali mali a ndatahe. Kacwalo sa tahisa mali, kakuli neli sinulo. Sika kaufela sitomile ona fani.

¹⁶⁷ Cwale amubone, kiyo fa muyambi ya sina butali, mane ha’ sika ituta nihanyinyani . . . Bibe ili nali sitimbi mi na sika ituta. Kono nayemi fani, mi Jesu nabuzize puzo, “Kana muli Mwana mutu kimañi yo Nili yena?”

¹⁶⁸ Alimuñwi naize, “Kupalañi, Ki wena—Ki wena Mus- . . .” Kamba, “Ba—ba bulela kuli, ‘Ki wena Mushe.’”

“Kana bona bali, kana bali ki Na mañi?”

Alimuñwi naize, “Kupalañi, ki Wena Jeremia kamba bapolofita, mi *yo, yani*, kamba *yomuñwi*.”

169 Yena sali, “Yani hakona puzo. Ni *mi* buzize. Kana muli ki Na mañi?”

170 Mi Pitrosi aina fani, mi ali, “Ki Wena Mwana Mulimu.”

171 Mi Yena ali, “U fuyozwi wena, Simoni, mwana Jonasi.” Cwale ha mutalime. “Nama ni mali ha lisika ku patululela seo, kono ki Ndate Ya kwa Lihalimu.” Mwabona?

172 Cwale ha mutalime, cwale, ba keleke ya Katolika ba bulela kuli Na yahile Keleke ku Pitrosi. Ani ki mafosisa.

173 Ba keleke ya Protestant bali, “Na i yahile ku Yena muñi.” Kono cwale mu talime ni mu batisise, mubone haiba ku cwalo.

174 Na i yahile fa halimwa sinulo ya moya ya Yo nali Yena, mwabona, kakuli Na ize, “U fuyozwi wena, Simoni, mwana Jonasi. Nama ni mali ha lisika ku patululela seo. Nili ki wena Simoni; fa halimwa licwe leo” (ki licwe lifi? ki sinulo) “Ni ka yaha Keleke Yaka, mi minyako ya lihele ha ina ku I koma.” [Muzwale Branham u kokota fa katala ha lala—Mu.]

175 Konakuli, Pitrosi na yemi cwalo fani Mateu 28 ha ne ibulelwa, mi a siluha mi, ha samulaho a mazazi a lishumi, ka sinulo yani, ni ku kolobeza ka Libizo “la Mulena Jesu Kreste.” Ki kabakalañi hana ezize cwalo? Ka sinulo ya Mulimu; mi na’ na ni linotolo za Mubuso, muzwale.

176 Cwale hakulata Ni ka miholofaza fa muzuzu nyana, siemba sesiñwi sa mina, kono nika tuhela fa muzuzu fela. Hakuna sibaka ni silisiñwi mwa Bibele fo mutu akile a kolobezwa ka Libizo la “Ndate, Mwana, Moya o Kenile.” Ha kuna sibaka ni se sikana mwa Mañolo. Mi haiba siteni, munibonise. Mi haiba mwakona kufumana fokuñwi mwa litaba za kale ze kenile, kufitela ku pangiwa kwa keleke ya Katolika, Ni bata kuli mu nibonise. Ha kuna sibaka, cwale, mi yani ki niti.

Kono cwale ha mulibelele fa muzuzu, mina ba Oneness, ka muzuzu nyana.

177 Cwale, ha kuna sibaka koo . . . Haiba ku na ni mutu yaka ni bonisa palo iliñwi ya Mañolo ko mukiti wani ne u ezahesi mwa Bibele, wa “Ndate, Mwana, Moya o Kenile,” mu lu kuluhile ku to ni bulelela ko mutu nakile a kolobeza cwalo.

178 Mi ba bañwi ba kubona bali, “Kulukile, Ni kanga sana bulezi Jesu, isiñi sana bulezi Pitrosi.” Haiba ne ba lwanisana, yo ni yani, luna lu kaeza sikamañi? Haiba ze kaufela ha ki Mulimu, ki sifi siemba sa Bibele sesi lukile?

179 Ze kamukana li lukela ku lu meelana ni kutaha hamoho, mi fela ki sinulo ya Mulimu. Likolo za luna ha lina kuluta kaza teni. Ki sinulo, kuli mukone ku I bona.

180 Konakuli, haiba baana ba babeli bani neba lwanisana, yo ku yani, kona kuli ki mufuta wa Bibeles mañi ye lubala? Ni ka ziba cwañi kuli Joani 14 i lukile, kapa nee? Ni ka ziba cwañi kuli Joani 3 ilukile, kamba kutokwa? Kucwani, kucwani, kucwani Ni ka ziba cwañi? Mwabona?

181 Kono nzila fela inosi yeo Ni kona kuba ni tumelo ka yona ku Mulimu, ki ka ku ziba kuli Bibeles yani ki niti, ni ku lumela kuli I lukile, ni kupila ka swanelo ni Yona. Ni ha Ni sa I u twisisi, Na I zamaisa, nihakuli cwalo.

182 Kono li fapahano ze ha li tahanga, fohe Ni yanga fa pila Mulimu, kuyo batisisa. Mi Lingeloi le li swana leli ni katananga mwa mukopano, mi ni busihu, ki Lona le liswana leli Ni lutile Ze. Mwabona? Cwale mubone haiba se ki, se mo si inezi cwale.

183 Cwale, Mateu 28:19, ha litalimeñi fela fa muzuzu cwale. Mi cwale Ni kanga Likezo 2:38 ona fa, fani Pitrosi ha na ize, “Mulena Jesu Krete.” Mi Mateu u ize, “Ndate, Mwana, Moya o Kenile.”

184 Cwale ha muteeleze. Na ize, “Mu ba kolobeze. . .” Isi “ka libizo la Ndate, ka libizo la Mwana, ka libizo la Moya o Kenile.” Na si ka bulela cwalo. Ha kuna “libizo. . . ka libizo. . . ka libizo.”

185 Na sika bulela kuli, “Mu ba kolobeze ka *mabizo* a Ndate, Mwana, ni Moya o Kenile,” kakuli mane ha ku na tuso.

186 Na ize, “Mu ba kolobeze ka Libizo (L-i-b-i-z-o) la Ndate, Mwana, ni Moya o Kenile.” Kana ki niti yeo? [Puteho ili, “Amen.”—Mu.] “. . . la Ndate, Mwana, ni Moya o Kenile,” swalisano, “ni, ni, ni.”

187 Isiñi “mabizo.” Isiñi “mwa libizo la Ndate, libizo la Mwana, libizo la Moya o Kenile.” Isiñi, “mwa *mabizo* a Ndate, Mwana, ni Moya o Kenile.” Kono, “mwa Libizo,” L-i-b-i-z-o, linosi, “lona la Ndate, Mwana, ni Moya o Kenile.” Cwale, ki lifi la ona ili libizo leli lukile la ku kolobezeza ku lona? Ki Libizo lili liñwi. Kana kilifi leo? Ki “Ndate” libizo leli swanela, kamba ki “Mwana” libizo leli swanela, kamba ki “Moya o Kenile” kona libizo leli swanela?

188 Ki “Libizo,” fokuñwi. Kana kiniti sha? [Puteho ili, “Amen.”—Mu.] Kulukile, cwale Ni bata ku mibuza sika, he. Ha iba “Libizo,” kanti, haiba Jesu naize, “mu ba kolobeze ka Libizo la Ndate, Mwana, ni Moya. . .” Ki ba bakai baba lumela kuli Jesu na bulezi cwalo? [“Amen.”] Ani ki Mañolo. Ki Mateu 28:19, “Mwa Libizo la Ndate, Mwana. . .”

189 [Muzwale Branham ukeluswa ki sika—Mu.] Ki sika seo lu. . . Batili, ki, Ne nihupula. . . Ku lukile, sha. [Muzwale uli, “A kuni swalele, Muzwale Branham?”] Eeh. [“Ni bata kucinca tepu ye, mi ha Ni lati kuli ni imbunje.”] Ku lukile. [Ha kuna sika fa tepu.] . . .? . . .

¹⁹⁰ Cwale, “ka Libizo la Ndate, Mwana, ni Moya o Kenile.” Cwale muteezeze, mizwale. Ha kuna sika se si cwalo sina libizo la “Ndate,” kakuli *Ndate* ha ki libizo. Ki lilumba tina. Ha kuna sika se si cwalo sina libizo la “Mwana,” kakuli *Mwana* ki lilumba tina. Hakuna sika se si cwalo sina libizo la “Moya o Kenile.” Seo kona Sali sona.

¹⁹¹ Ne ni ambola cwalo kwa mukopano wa bakutazi kakusasana womuñwi, mi musali yomuñwi. . . Ka kusa luka, eeni sha, mutu kaufela wakona kulyanganisa, sika kaufela sina cwalo. Sa li, “Aku libelele fa muzuzu fela! A ku kutele hape!” Ali, “Moya o Kenile ki libizo.”

¹⁹² Se nili, “Sani kona seo sili Sona. Na ni mutu, kono libizo laka ha ki ‘Mutu.’”

¹⁹³ Ki Moya o Kenile. Lani ha ki libizo. Sani kona seo sili Sona. Ki tulokandina, eeni sha, kono ha ki. . . Ki a—ki a. . . Ha ki libizo.

¹⁹⁴ Cwale, haiba Na ize, “Mu ba kolobeze ka Libizo la Ndate, ni la Mwana, ni la Moya o Kenile,” mane niheba Ndate, Mwana, kamba Moya o Kenile ha ki libizo, konakuli Libizo ki lifi? Lu ba ta ku ziba.

¹⁹⁵ Cwale, lwa kona ku li fumana mwa sibaka silisiñwi fa, haiba mu ka talima fela ni—ni—ni ku buluka nako nyana cwale, kamba ku babalela nako nyana, kona zene Ni bata kubulela. Cwale mulemuhe Mateu 28:19. Cwale, ha Ni buleli kuli. . .

¹⁹⁶ Mwa kona, ha kulata mu ezize cwalo, ba ba ñwi ba ku mina likezeli kamba mizwale. Ha kulata mu kile mwa fumana buka, zazi leliñwi, ni ku talimela kwa mulaho ayona, ni kubulela kuli, “Joani ni Maria neba pilile mwa tabo kamita ha samulaho.” Kulukile, Joani ni Maria ki mañi? Ki sikamañi, Joani ni Maria ba ba pilile mwa tabo ha samulaho ki bafi? Ku na ni fela nzila iliñwi yeo mu kona ku zibela Joani ni Maria ka yona; kuli, haiba ki ka kwaci ku mina, mu kute hape mi mubale buka. Ki niti kana? [Puteho ili, “Amen.”—Mu.] Mu kutele kwa makalelo mi mu balisise, mi i ka mi bulelela yo Joani ni Maria nali yena.

¹⁹⁷ Kulukile, haiba Jesu naize, Jesu Krete Mwana Mulimu, yana ize, “Mu ye cwale, mu lute macaba kaufela, mu ba kolobeze ka Libizo la Ndate, Mwana, ni Moya o Kenile,” kanti mane ni heba *Ndate*, *Mwana*, kamba *Moya o Kenile* ha ki libizo. Konakuli, haiba ki kakwaci, ku hande lu kutele kwa makalelo a Buka.

¹⁹⁸ Cwale ha lu sikuluheleñi kwa kauhanyo ya 1 ya Mateu, mi lu ka kalela ona fani, ibonisa ona masika, ku fitela ha lu ka tofita fa timana ya 18.

¹⁹⁹ Cwale mutalime, cwale mutalime fela fa muzuzu. [Muzwale Branham wa talusa, ku itusisa libyana ze talu—Mu.] Yo ki Ndate, kwa neku la silyo saka; *yo* fa hali ki Mwana; mi *yo* ki Moya o Kenile. Cwale, *yo* ki yena Ndatahe Jesu Krete. Ki niti yeo?

[Puteho ili, “Amen.”] Mulimu ki Ndatahe Jesu Kreste. Kaufela luna lwa lumela cwalo? [“Amen.”] Ku lukile.

200 Cwale Mateu 1:18 ili:

Cwale ku pepwa kwa Jesu Kreste ku tahile ka mukwa wo: Fani...mahe Maria hana' beelelizwe ki Josefa, a sika ba...ba taha hamoho, a fumanwa ana ni mwana wa...

201 [Puteho ili, “Moya o Kenile.”—Mu.] Ne ni hupula kuli *Mulimu* naali Yena Ndatahe.

Mi u ka pepa mwana wa mushimani, ...ba ka mubeya libizo la JESU...

Mi Josefa muuna hae, kakuba muuna ya lukile, ... isi ka kulata kuli amu eze mutala fa ngandaleza, kono aikupulela ku mu hana kwa mukunda.

Ka mukwa wo, hana saa kengeyela fa litaba ze, amubone, lingeloi la Mulena la mu tahela mwa tolo, lali, Josefa, wena mwana Davida, u sike wa saba ku ikungela Maria musala' hao: kakuli sa' itwezi ki sa...

202 [Puteho ili, “Moya o Kenile.”—Mu.] Ne ni hupula kuli *Mulimu* nali Yena Ndatahe. Cwale, kikuli U na ni bashemi ba babeli, mizwale? [“Batili.”] Ha koni kuba. Haiba Na nani, Nali mwana wa bunyazi he, mi ki mufuta mañi wa bulapeli o luna ni fani? Mu lukela ku lumela kuli *Mulimu* Ndate ni Moya o Kenile ki wona Moya o-swana. Luli, Ki wona. Luli, Ki wona Moya o-swana. Cwale, lu u twisisize, mi mubone sani.

Mi uka pepa mwana' mushimani, mi ba ka mubiza libizo la JESU: kakuli u ka pilisa sicaba sa hae kwa libi za sona.

...ze kaufela neli tahile, ili kuli ku talelezwe...

203 Na bala Liñolo. Mina baktutazi muzibe, ha nze Ni bala.

...i li ku talelezwa...sa bulezi mupolofita, ka Mulena, ha'li,

...mwalyanjo u ka ba fa mezi amanca, mi...apepe mwana, mi baka mubeya libizo la Emanuele, ha ku tolokwa kikuli,...

204 [Muzwale Branham wakuza. Puteho ili, “*Mulimu* una niluna.”—Mu.] “*Mulimu* una niluna!” Ki niti yeo? [“Amen.”]

205 Konakuli ki lifi *Libizo* la Ndate, Mwana, ni Moya o Kenile? [Muzwale uli, “Jesu Kreste.”—Mu.] Kulukile, kiniti. Ki kabakaleo Pitrosi na ba kolobelize ka *Libizo* la “Jesu Kreste.”

206 Kono, ha Ni na taba, haiba u kolobelizwe ka *libizo* la Rose wa Sharon, *Mulilima* wa mwa Mukulo, Naleli ya Kakusasana, ani ki malumba tina, niona. Haiba pilu ya hao ipetehile ku *Mulimu*, Wa ziba pilu ya hao.

207 Kono cwale, cwale, ne Ni bulela cwalo. Cwale, cwale Ne niize. . . Cwale Muzwale Scism naize, “Cwale!” Kakuli, luli, sani ne si bonahala inge ba Oneness, kona kuli nali yalukile faani.

208 Cwale Ne niize, “Cwale fa Ni bata ku mi bulelela taba yeñwi cwale.” Mwabona? Se nili, “Cwale Ni bata kumi bonisa kuli baana, bababeli ba, ne ba bulela lika zeswana.”

209 Cwale, Mateu naize, “Ka Libozo la Ndate.” Ki niti yeo? [Puteho ibulela kuli, “Amen.”—Mu.] Ku lukile. Mi Pitrosi naize, “Ka Libizo la Mulena.” Mateu 28:19 ili, “Ka Libizo la Ndate,” mi Likezo 2:38 ili, “Ka Libizo la Mulena.” Davida naize, “Mulena naize ku Mulena ka.” Neli Mañi kana? Ndate ni Mulena ki Libizo leliswana. Davida naize, “Mulena naize ku Mulena ka, ‘Ina Kwa lizoho Laka la bulyo.’” Mwabona, “Ka Libizo la Ndate; ka Libizo la Mulena.”

210 Mi Mateu naize, “Ka Libizo la Mwana,” mi Pitrosi naize, “Ka Libizo la Jesu.” Mwana ki Mañi? Jesu.

211 “Ka Libizo la Moya o Kenile,” nali Mateu; mi Pitrosi naize, “Ka Libizo la Kreste,” yena Logos.

212 *Ndate, Mwana, Moya o Kenile*, “Mulena Jesu Kreste.” Kikabakalañi, linzi fela ka kupetahala molikona kubela. Mwabona?

213 Muzwale Scism naize ku na. Muzwale Scism, muzwale waba Oneness, na ize, “Muzwale Branham, yeo ki niti, kono,” na ize, “sani ki *se*.”

214 Se nili, “Konakuli, se ki *sani*.” Yani ki niti. Mwabona? Se nili, “Haiba sani ki *se*, se ki *sani*. Kacwalo ki zañi ze mu kanana ka zona?”

215 Se nili, “Muteleze nimi tomahanyeze, mizwale. Haiba Ni kile nakolobeza mutu, ki cwana mwa. . .”

216 Se nili, “Cwale, ki yofa Dr. Ness.” Mi yomuñwi naize, kale nyana, mina mizwale, kuli nemu muziba Dr. Ness.

217 Kulukile, Ni kali, fa, Muzwale Hicks kwanu, u na ni. . . Na sepa u na ni Degree ya Doctor. Ki niti yeo? Ku lukile.

218 Cwale Ne nili, “Haiba Dr. Ness, yainzi fa. . .” Cwale Ne nili, “Kabe ne Ni lata. . .” Cwale, ha Ni isa mutu kwa mezi, kuyo mu kolobeza, fohe Ni lemuhanga fela ona mwana ezelize, Se nili, “Ani neli malumba tina ana yemela Libizo la Hae.”

219 Se nili, “Cwale, mizwale ba Assembly ba itusisa malumbatina, mi mizwale ba Oneness ba itusisa Libizo.” Se nili, “Cwale Ni ka mi bonisa hande, sibeli sa mina mulatehile, mi Na na lukisa.” Mwa ziba mo mu ka. . . Muna ni baana baba zielehile ona cwalo, mu lukela kuba ni maikuto a lisheha fokuñwi, ili ku kutisa mwa mulaho nyana. Kacwalo Se nili, “Ni kamibonisa kuli sibeli sa mina mu latehile, mi Na nalukisa.”

220 Se nili, “Cwale kucwañi ha Nika lata ku babaza Muzwale Ness, Ne nikali . . .”

221 Kamba, kamba Muzwale Hicks fa, mwabona. Ne nikali, “Hicks!” Cwale, kana seo ne si ka utwahala hande? Batili. Kulukile, kucwañi hane Ni kali, “Doctor! Yela, Doc! Fo cwale kucwañi?” Cwale, sani si utwahala kusa swanela, nji cwani?

222 “Fani,” Ne niize, “Cwalo kona mo mu ezezanga mina ba Assemblies, mwabona. Fani mina mizwale ba Assembly hamuli, ‘Ka libizo la Ndate, ni la Mwana, Moya o Kenile,’ mubulela fela kuli, ‘ka libizo la muituti waza bumulimu, mualafi.’”

223 Mi Se nili, “Konakuli, mina mizwale ba Oneness, ha mu kolobeza nga, mubulelanga kuli, ‘Jesu!’” Ha ba itusisangi . . .

224 Bona, Jesus Only, ku itusisa fela libizo la “Jesu.” Kuna ni bo Jesu ba bañata. Kono, Ki Mulena Jesu Kreste, mwa bona. Kuna ni ba bañata . . . Ba ba kolobeza ka libizo la “Jesu,” Na ha ni yemeli zani; ha ku na Mañolo. Mu utwe litaba za niti, mwabona haiba ha ki “Mulena Jesu Kreste.” Kaniti, Yena ki Mulena Jesu Kreste. Kuna ni bo Jesu ba bañata, kaniti. Mi kono *Kreste* ki ya “Tozizwe.”

225 Se nili, “Cwale, haiba Ne nika bulela lika ze swana ku Muzwale Ness. Ne ni kali, kikuli ne kuka u twahala hande kuna hane nikali, ‘Yela, Ness!’” Se nili, “Yani kona nzila yeo mina ba Oneness ne muka bulelela. Mwabona? Kana lani ne lisike laba lishwau ku mutu yani ya itutile, mi ana ni Degree ya Doctor? Haiba u itutile hahulu zani, u lukela kubizwa cwalo.”

226 Mi Se nili, “Cwale kambe Ne niize, ‘Yela, Doc!’” Se nili, “Kana sani nesisike sa utwahala bumaswe, kuli mukutazi a bize mutu cwalo?” Kamba, Se nili, “Yani kona fela nzila ye mu ezezanga ka yona, ki neku fela la lilumbatina.”

227 Kono Ne niize, “Hani I sa mutu kwa mezi; Ni yofita kwani mi na mubuza, ni ku ambola, ni ku buza libizo la hae kuli kimañi, ni tumelo ya hae.”

228 “Mi fani Na lapela, ni kuli, ‘Cwale, Ndate, sina ha U lu lumile kuli lu “ye mwa lifasi kaufela mi lu lute macaba kamukana, . . .”” Mina mizwale mwa ziba kuli zani kona za makalelo, mwabona. ““ . . .mu lute macaba kaufela, mu bakolobeze ka Libizo la Ndate, ni la Mwana, ni la Moya o Kenile; mu balute kumamela lika kaufela zeo U lu . . .lika kaufela zeo U lu lutile.””

229 “Kaewalo Se nili, ‘Ka buipulelo bwa tumelo ya hao; ka buipulelo bwa libi za hao, ni tumelo ya hao ku Mwana’ Mulimu, Na ku kolobeza, muzwale ya latiwa, ka Libizo la Mulena Jesu Kreste.’”

230 Se nili, “Yani kona nzila ye Ni kolobezanga ka yona. Ni lemuhanga malumba tina a Hae, sa Nali sona, zepeli cwalo

Ndate, Mwana, ni Moya o Kenile. Mi libaka lana bulelezi Jesu kuli, neli. . .”

²³¹ Cwale hamutalime. Haiba—haiba seo ha si cwalo, fohe kunani kulwanisana mwa Mañolo a mina; mu na ni kulwanisana. Mi mu ka eza sika mañi hamu. . . Kucwañi he muzwale yo wa Buddha ha na ka yema ni ku bulela kuli, “Kucwani ka se?” Ne ba ka bulela sikamañi ha ne ba ka ni bulelela. . .

²³² Ona kwani, muzwale yo wa mu Indian ha na swabisize Morris Reedhead, ni ku mu bulelela, kuli, “Kucwañi he ka Mareka 16?” Na na ni ku kakanya fateni.

²³³ Ha mu lukeli ku kakanyanga lika. Lani ki Linzwi la Mulimu. Mupile ni Lona. Mulapele fela. Mu ikungele sinulo. Kaufela libelekisana ka kuswana.

²³⁴ Mwabona, sibeli sa bona ba ambola lika ze swana, cwale; isiñi malumbatina; isi mikanga. Se nili, “Cwale. . .”

²³⁵ Ne ni Muzibile. Na li Ndate; isi Mulimu yomuñwi. Nali Mwana; isi Mulimu yomuñwi. Mulimu ya swana! Mina. . . Ki liofisi ze talu. Mulimu mwa buino bwa Bushemi, haiba kona mo mu batela ku bulelela, mwa Bushemi bwa ndate; Bwana; mi ki Mulimu ya swana ni kuluna cwale, “Ni ka ba ni mina.” Bona “Na,” ki tulokandina twa butu, “Ni ka ba ni mina.” Kacwalo, mwa bona, ki liofisi ze talu, isi Balimu baba lalu.

Cwale, muzwale, haiba balutiwa ne ba sika i tusisa lona, ni kuikela cwalo. . .

²³⁶ Hani buleli sika sa ku lwanisa za teni. Sani si lukile. Na mi bulelela, haiba mutu ataha kwanu, ya na kile akolobezwa ka libizo la “Rose wa Sharon, Mulilima wa mwa Mukulo, ni Naleli ya Kakusasana,” ni ku lumela Jesu Kreste ku ba Mupulusi wa hae; Ne ni kali, “Mulimu aku fuyole, muzwale! Aku tahe, luzwele pili!” Mwabona? Yani ki niti. Kakuli, haiba pilu ya hao ha isika luka, hausika luka, nihakubacwalo. Kaniti ku cwalo. Mi pilu ya—ya hao ilukela kuba ye lukile.

²³⁷ Mi Se nili, “Cwale amutalime. Cwale, haiba Ne nika lumelisa Muzwale Ness fa, Ne ni kali ‘bo Muluti Dr. Ness.’ Cwalo kona mokuinezi. Yena ki mukutazi. U lukela kumuunga sina muluti waza bumulimu. U itu tile, mi ni lituto ze tuna. U na ni Degree ya Doctor, kacwalo ulukela kubiziwa kuli ‘mualafi.’ Lani kona lilumbatina la hae, mwabona. Mi libizo la hae ki ‘Ness,’ niteñi. Cwale, ha Ni koni kubulela kuli, ‘Yela, Ness! Yela, Doc!’ Batili, yani haikoni kuba swanelo. Ne nikali, ‘Bo Muluti Dr. Ness.’”

²³⁸ “Mwabona, sani kona se Ni sweli kubiza, mwabona, seo Ali sona; zepeli cwalo Ndate, Mwana, ni Moya o Kenile, ‘yena Mulena Jesu Kreste.’” Mwabona?

²³⁹ Mi Se nili, “Haiba Ni ka muta ni kolobeza alimuñwi mwa likeleke za mina, yani kona nzila yeo Nika ba kolobeza ka yona.” Se nili, “Kana neuka mu amuhela, Muzwale Ness?”

240 Yena ali, “Kanita. U kolobelizwe ka Libizo la Ndate, Mwana, ni Moya o Kenile.”

Se nili, “Kana neuka mu amuhela, Muzwale Scism?” Yena ali, “Kanita, u kolobelizwe ka Libizo la Jesu.”

241 Se nili, “Konakuli ki butata mañi bo mu nani bona, mizwale? Kikabakalañi ha mu sa amuheli zani, ni ku wisaka mamota aa ko ku fumaneha batu ba. Ba Oneness ba bata, luli, puteho, ba bata ku lapela ni ba Assemblies. Ni ba puteho ya Assemblies, ba bata ku lapela ni ba Oneness. Mi mizwale bainzi ona cwalo. Bainzi ona cwalo. Kono ibile fela diabulosi uba panga kuli ba lwane. . . ”

242 Cwale mwa bona se Ni talusa, mizwale? Ni ya kwani kwa taba iliñwi, Jesu Kreste, ni tamahano ya Mubili wa Jesu Kreste. Sani kona se si li libaka laka. [Puteho ili, “Amen.”—Mu.]

243 Cwale, ha kuna se Ni bulela ka zakuli, “Yela, ha usika ko lobezwa ka Libizo la Jesu; u kaya kwa lihele.” Cwale, bwani ki bukuba.

244 Ni ka mi bulelela sene si ezahalile zazi leliñwi. Ne ni li kwa Texas. Ni sika funduka kale. . . Mi mane—mane mizwale kwanu ki lipaki za se. Ba keleke ya Oneness, likeleke ze mashumi-a supile ni ze peli, ne li onga ongile mukopano waka. Mi ne Ni beile Muzwale Petty, muzwale wa Assembly of God, fani fa katala busihu bwani. Cwale, mwa ziba kuli yeo ki niti. Yena ki muzwale yo munde, Muzwale Petty, haiba ku na ni yomuñwi wa mina ya mu ziba, wa kwa Beaumont, Texas. Ki alimuñwi wa batu ba ba nde yeni kile Na katana. Musala hae ki mu Katolika ya sikuluhile, musali luli yatezi moya. Yena luli ki muuna’ Mulimu wa niti.

245 Amuni bulelele muuna yomunde kufita Roy Wead, wa kwa Assemblies of God. Mubulele alimuñwi wa baana ba, mutalime, kwanu, mizwale ba kamukana be Ni ziba ba kwanu. Muzwale wa kwa keleke ya Philadelphian kwanu, ni baana ba Assemblies of God, mi ki sifi sicaba se sinde ku fitisisa? A mu ni bulelele kikai. Mu ni bulelele muuna yo munde kufita Jack Moore? Amu ni bulelele sani. Kona sene ba bizanga kuli. . . Bona ki ba siemba sa bona. Ha ki ya buhali. Mu ka fumana ba ba buhali kwa maneku kaufela; mi kwani kona koo ba supa batu, mi kwani kona koo diabulosi a supanga.

246 Kono kaufela bona ki baana ba Mulimu. Mulimu u bafile Moya o Kenile. Kabe nesi ka bakeñisa muhau wa Mulimu, luna kaufela kambe lu shwile, ni likañi za luna ni lika. Yani luli ki niti. Kono muhau wa Mulimu wa lutama hamoho. Ki kabakaleo lu kona ku opela kuli, “U fuyolwe muhala o tamahanya lipilu za luna mwa lilato la Bukreste.” Sa ni kona se lutokwa, he.

247 Mi kacwalo mwa ziba kuli kiñi? Mubakweli Yomuhulu wa—wa keleke, na ni bizize, mi ali, “Kana wa ziba sono ezize mabani busihu?” Busihu bwaka bwa bubeli kwani.

Se nili, “Sikamañi?” Se nili, “Ne ba na ni mukopano wo munde.”

Ali, “Ne mu na ni muuna fani fa katala yanali mueza libi.”

Se nili, “Ne ni sa zibi cwalo.” Neli kai . . .

Ali, “Yani ki Mushemi Petty.”

248 “Oh,” Se nili, “mueza libi? Sikamañi?” Se nili, “Ki mukutazi wa kwa Assembly of God, muzwale.”

249 Yena ali, “Eeni, kono i sali mu eza libi, kakuli ha’ sika kolobezwa ka kuluka.”

250 Mi Se nili, “Muzwale, lapela a kuni bulelele kucwani.” Se nili, “Una ni Moya o Kenile.”

251 Yena ali, “Muzwale Branham, Pitrosi na bulezi sikamañi? ‘Mubake, mi mu kolobezwe ka Libizo la Jesu Kreste kwa swalelo ya libi za mina.’ Kabakaleo libi za mina ha li koni ku swalelwa kufitela hamuka kolobezwa ka Libizo la Jesu.”

Se nili, “Kana wani kona muzamao, muzwale?”

Sa li, “Wani kona muzamao.”

252 Se nili, “Mulimu u filikanyize mufuta apule ya Hae Tota he, mwa Likezo 10:49, kakuli, ‘Pitrosi ha na sa bulela manzwi a, Moya o Kenile wa to suluhela fa halimwa ba ba utwile Linzwi,’ mwabona, mi ne ba sika kolobezwa kale, ni hanyinyani. Konakuli, Mulimu na file Moya o Kenile kwa batu bene ba sika si kuluha kale?” Se nili, “Mwa lifasi ki kai fo muyemi cwale?”

253 Yena sali, “Wa ziba se luka eza?” Ali, “Lu sweli kulala sikwenda nyana, mi wena lu ku zwisize mwahala sikwenda sa luna.”

254 “Kacwalo,” Se nili, “Ni ka swanisa sesiñwi nina, ni ku ku beya mwahali hape niwena.” Se nili, “Ha mukoni kuni beya kwande, kakuli Na mi lata. Mwabona, ha mukoni fela ku eza cwalo.” Se nili, “Ku na ni mi—mi zwale ba mina ba bañata kwande kwani baba ni lata ni ku ni lumela.” Se nili, “Mina, Ni ka—Ni ka . . . Ba ka taha, nihakubacwalo.” Se nili, “Ba ka taha. Mi ha mu koni ku ni beya kwande. Haiba mu ni beya kwande, Na ni ka mi kutiseza mwahali.” Se nili, “Ha mu lala sikwenda; Mulimu, ka muhau wa Hae, u kani lumeleza kuli ni lale sesiñwi ni ku mi hohela mwahali hape.” Yani ki niti, amu ba kutiseze mwahali hape.

255 Mi, muzwale, oh, ka Libizo la Kreste ni bata kuli Ni bulele se. Ni—Ni na ni . . . Na ziba kuli Naanga nako luli fa; mi mane se isutelezi fela kwa nako ya ku kwala, Na bona, kono mu ni tuhele fela nibulele se, mwabona.

256 Mi Se nili ku muuna yani, Se nili, “Ni ka zamaelela ni mina haibile fela mu kutaza Mañolo, mi mu na ni lilato, mi mwa lumela kuli—kuli . . . ni kukutaza ni kubulelela kuli ne mu kolobezanga batu . . . isiñi ka libizo la ‘Jesu,’ Jesu fela. Batili,

sha. Na—Na luli ha nikoni ku eza zani, kakuli Ni ziba bo Jesu ba bañata; na baziba mwa Africa ni libaka zeñwi ze shutana, batu ba ba bizwa bo Jesu. Kono haiba mu itusisa mu bulelelo wa luna wa ‘Mulena Jesu Kreste,’ fohe Ni ka zamaelela ni mina ka zeo. Zeo li lukile. Ni ka mi kumalela. Ni sepa mu lukela kubeya ‘Ndate, Mwana, ni Moya o Kenile’ sapili, mwabona, kuli mu utwisise.” Se nili, “Na sepa mu lukela kueza cwalo.”

Kono yena ali, “Oh, batili, batili! Sani, sani si kutela kwa balimu babalalu.”

Se nili, “Ha ki balimu ba balalu. Ki Mulimu alimuñwi mwa liofisi ze talu.”

²⁵⁷ Ha ki balimu ba balalu, Balimu babalalu. Ha lu na Balimu ba balalu. Luli hakucwalo. Ha kuna sika se si cwalo. Ne lisika lutwa mwa Bibe. Mi ku na ni fela Mulimu alimuñwi. “Teeleza wena, O Isilaele, Kina Mulena Mulimu wa hao.” Mulimu alimuñwi! Mulao wa pili, “U sike wa ba ni milimu isili fa pila Ka.” Kaniti, Yena ki Mulimu alimuñwi, haki babalalu.

²⁵⁸ Wani ki mufuta wa tumelo ya Katolika; mi mane ne u kalezi mwa Katolika ku ya kwa Lutheran, mi mane ni ku zwela pili, ni zeñwi cwalo, mi luli batu ba bañata balumela cwalo kacenu kuli luna ni Balimu baba lulu.

²⁵⁹ Mi kwani kona ko mu sike mwa . . . Evangelii ye ha ina kuya kwa ma Juda . . . Be, Ne ni polofitile kakusasa o muñwi ku mukutazi wa si Juda kwani. Fani ha mukoni kuisa Mulimu wa bulalu bwa bumulimu ku mu Juda. Ha mu koni ku eza cwalo. Seo, yena hayo cwalo; una ni zibo ye pahami kufita zani. Mwabona, wa zi ba zeñata za mwa Bibe kufita zeo. Kono Yena ha ki Mulimu mwa bulalu, ku—ku mu Juda. Haiba u kona ku mu tusa kuli a zibe yena Jehova Ya swana, uka a muhela ona fa. Luli! Kona ona cwalo, mwabona.

²⁶⁰ Mi Ni lumela ze kaufela. Sina Josefa ha na ize, “Mizwale, mu sike mwa filikana ili mina, kakuli Mulimu ki yena ya ezize se,” mwa bona. Kakuli—kakuli taba ya . . . Fakuli ikone kuli belela kufitela nako ye, ku felile, kakuli lusika lwa luna lwa Bamacaba luse luli bukafu ni ku fela. Cwale, Ni lumela seo ka lipilu za luna kamukana. Kacwalo mwa bona, mizwale baka? [Puteho ili, “Amen.”—Mu.] Ni lika ku supa fokuñwi, fakuli, sikwata sa batu se, sa baana ba ba nani kolobezo ya Moya o Kenile.

²⁶¹ Sikwata sa Aimee McPherson, ne si ezize sikamañi? Ne sili sikwata sa ba Oneness pili, Na lumela; mi sa to zwa ni ku to ba Assembly; mi ni ku itusa kusona kutoba kopano iliyona yeipitezi; kwanu ha ki kale hahulu, ne babeile mwa kakwata ka ka likani, sika sesinyinyani.

²⁶² Ne ninze niinzi mwa mukopano wa O. L. Jagers. Cwale, kaufela lwa ziba O. L. Jagers. Bo—bo ndatahe ne ba tusize kutoma Mukopano Omutuna waba Assemblies of God. Cwale, O. L. ki muuna yo mutuna. Ki mukutazi yo mutuna. Ne ni

mubulelezi, ha ki kale hahulu, Ne niize, “Muzwale Jagers, kabe Na kona ku kutaza sina mo ukutalezanga, Ne nisike na banga ni sebelezo ya kufolisa.” Kono yena nana ni mali ani kaufela ni waine, ni zeñwi, ha na kalile lwa pili kwani.

263 Mu ni swalele, haiba Ni holofaza maikuto a mina, mizwale, ka seo. Ni—Ni. . . Yeo ki niti. Mulimu wakona ku lumeleza mali kuzwa, waine kuzwa, kamba oli kuzwa, kaufela seo A bata, kono zeo ha li swaleli libi. Batili, sha. Batili, sha. Batili, kaniti. “Mali a Jesu Krete hana kufela mata a Ona, kufitela Keleke kaufela ya Mulimu haita piliswa, ni kutokwa kueza sibi ni kamuta.”

264 Se nili, “Muzwale Jagers?” Ne ni mungile; Ne ni mubizize. Mi Ne nili ni Baana ba Pisinisi ya Bukreste. Mi Se nili, Ne niize, “Muzwale O. L.?”

265 Yena ali, “Mwa lifasi ki kai fo uyemi?” Ne nili mwa motela ye cipile kwande kwani. Mi yena ali, “U talusa kuli ba ku beile kwande kwanu?”

266 Se nili, “Yani kona tato yaka. Ha Ni ka taha ku mina,” Na li, “ki sikamañi se ne muezize? Ne muni beile kwani kwa Hotela ya Statler, mi Ne ni yemi fela mwa lilulu. Ne ba ni inisize fa tafule; Ne nisa zibi tipa ya ku itusisa, kamba sika kaufela. Mi Ne nisa . . . Se niya teni kwani, nisina siapalo sesi swanela, ne ba bata kuli bani leleke.” Mi Se nili, “Ha—Ha ni zibi mwa ku ikungela ili na.”

Ali, “Ni ka ku isa kulo kwani, haiba ha ba koni bakeñisa bubotana.”

267 Ne niize, “Batili, sha.” Ne niize, “Se Ni bata kueza ki kuba ni nama niwena, haiba u ka kona ku lifa.”

Mi yena ali, “Ku lukile.”

268 Kacwalo se luya kwa sibaka, mi lwa yo ina fafasi. Mi Se nili, “Muzwale Jagers, kaniti Na ikumbuta li . . .”

269 Mi yena ki mulikanaka yomunde, muzwale yo munde. Mi Ne—Ne nina ni mapampili a hae likani, mi yena. . . koo nana ni musali yani yasa zo zwa fela kwa linaha zakwa hule, zene nani mali ani mwa mazoho a hae, ni zeñwi. Kacwalo Ne ni na ni zona mwahali mo. Ne nibata fela kuli yena a hane hañwi, mi mane Ne ni na ni zona fa—fa pampili ya hae, mwa ziba.

270 Se nili, “Ni lemuhile kale fo uya ka kuluka hande, kakuba, u ka kala ancafazo ye tuna cwanoñu fa.” Kakuli, Baana ba Pisinisi ne ba ni bizize kwani, ni bona.

271 Ku bonahala inge kuli batu baziba. Haiba Moya o Kenile wakona ku patulula fa katala, kana ha U koni kuni bulelela ze sweli ku ezahala mwa libaka, mizwale? [Puteho ili, “Amen.”—Mu.]

272 Na kona kumi bulelela, linzwi ni linzwi, ni ku li nyakisisa ka Muzwale Carlson, ni muzwale wa yoo *fa*. Ne niinzi mwa mukopano, maabani, ni ku bulelela mizwale ba ze ka ezahala

mo kakusasana cwana. [Muzwale uli, “Eeni, sha.”—Mu.] Yeo ki niti. Luli. [“Amen.”] Mwabona? Kakuli, Moya o Kenile no’ ni zusize, ni ku bulela kuli, “Yema bukaufi ni lihaululo.” Se ni talima, li haululo, mi Sa ni bonisa ona cwana luli se. Se nili, “Cwale, mizwale. . .” [Muzwale uli, “Yani ki niti.”] Ne ni mi bonisize ze, kauke fa. Kwani! Mwabona?

Kikabakalañi, ba lukela ku li ziba.

²⁷³ Kwanu haki kale hahulu, muuna yomuñwi nayemi, kwanu kwa Chautauqua, mi ali, “Muzwale Branham ki mupolofita.” Na hani ipapati ku ba mupolofita. Mwabona? Kono na ize, “Muzwale Branham ki mupolofita haali mwa tasa’ Moya wa susumezo, kono,” ali, “oh, Tuto ya hae i buhali. Mu tokomele ni Yona.” Na tohupula, ka muuna ya si ka ituta, ka ku bulela taba ye cwalo?

²⁷⁴ Kana *mupolofita* u talusa sikamañi? “Mutoloki wa Bumulumu wa Linzwi.” “Linzwi la Mulena ne li tile ku mupolofita,” mwa bona. Kono, ona cwalo, zeo ha ki zaku utwa kamba kubulela.

²⁷⁵ Kono, nihakubacwalo, Muzwale Jagers. Mi Se nili, yena ali, oh. . . Se nili, “Ni boni musali yani yana ni mali mwa lizoho la hae.”

²⁷⁶ “Oh,” sa li, “Muzwale Branham, yani kona taba ye tuna yokile wa bona!”

²⁷⁷ Se nili, “Muzwale Jagers, Na ku lata. Pili, Ni bata kuli u beye lizoho la hao ku laka. Ha lubulele kuli lu mizwale.”

Yena sali, “Luli. Butata ki bufi?”

²⁷⁸ Se nili, “Wena u yomuñwi wa baluti ba ba mata hahulu ku be Ni ziba. U si—usi sebeliso luli sa Mulimu sesicwani!”

²⁷⁹ Yena sali, “Ni itumezi, Muzwale Branham. Luli wena uya ishuwile.”

²⁸⁰ Se nili, “Ha ni buleli seo kuli ni be ya ishuwile. Ni bulela cwalo kakuli Ni lumela cwalo. Wena u mutanga’ Mulimu.” Kono Se nili, “Muzwale Jagers, kwanda kuli u. . . U—u matela hahulu kwa pili; ha u na mayemo hande a lika zo bulela. U ye ndamezi. . .”

²⁸¹ Mi ki bo fa butata bobuli ni buñata bwa mina ba Assemblies of God, ni batu ba bañwi, fa lisebelezo ze za kufolisa. Ha ni mi nyazi. Kuna ni zeñata ze bizwa. . . Mi Tommy, fa, ki muzwale yo munde, mi lwa ziba mwa yemezi ka kutiya. Kono ku na ni zeñata hahulu mwa naha kacenu mwa tasa libizo la foliso ya Bumulumu, ki kabakaleo ha mu lati ku tusa mukopano mwa munzi. Batahanga kuto zu sa batu mali, mi baya. Mi ki sikamañi se ba nani? Musike mwa fa batu zeñata kufitelela ze mu bafa ka katala, kuzwa kwa katala kamina tota. Mi mane mwa sephala, mizwale. Na mi bulelela, mwa sephala. Kono fela ki. . .

282 Ne nisweli ku bala litaba za Martin Luther. Neli li, “Ne si kunutu kuli Martin Luther na ka lwanisa keleke ya Katolika, ni ku zwela pili ni yona.” Mu balile likande la hae. “Kono fakuli Martin Luther a na nuhe ni toho ya hae fahalimu ka kangisano kaufela yene latelezi ancafazo ya hae, ne ku nani kunutu.”

283 Mi cwale kezahalo imano fela, ba ba sina mupato ba latelelanga, sina fela mo ne kuinezi mwa Egepita. Mi mane litisize butata mwa naha. Lwa ziba cwalo, ha lu kaya kwande kwani. Bani, bene ba zu hezi Kora, mi Mulimu na na ni kuba sinya. Kono, mizwale, Ha ni minyazi.

284 Muzwale Jagers aina fani mi alika ku ni bulelela kuli wani neli Moya o Kenile ono eza zani. Mi ali . . . Mi he Ne ni nani, pepa ya hae tota . . . Se nili, “Muzwale Jagers, cwale,” Se nili, “Na ni munitu wa sitopa sa-bu seveni. Kanti wena u Munitu wa za Bumulimu, mi u itutile ku ba muatuli. No hulezi mwa keleke ye kenile, ya likute, ya Assemblies of God. Bo ndataho ba ku tusise kuba ni tumelo yeo. Mi wa i pangula, kui tingile ku wena.” Kono Se nili, “Ku itingile ku mutu kaufela, ya bata ku eza cwalo. Fani hani lalangi sikwenda. Kono haiba ki sibelekiso sesi swana sina wena, ya kona kutisa mioya ye eza likiti ku Kreste, uyahe bulumiwa bwa hao fa maikuto.” Se nili, “Muzwale Jagers, u yaha mundandwe sina o *cwalo*, haiba ha una mayemo hande a zeo, ikawa ha sa mulaho nyana. Mi u lukela kuba ni Mañolo ka lika zobulela.”

Yena sali, “Kuna ni Mañolo.”

Se nili, “Nibonise ona.”

285 Yena sali, “Kulukile, Muzwale Branham,” ali, “wani ki Moya o Kenile o eza zani.”

286 Se nili, “A kuni bonise Liñolo foli I ze kuli, Moya o Kenile ukile wa panga mali kuzwa ku yomuñwi, ni zeñwi cwalo, ze cwalo. Aku ibonahalise fela; oli haito suluha ku zwa ku bona. Ne uize, ‘Oli yani neli ya foliso ya Bumulimu.’ Mi u bulezi kuli, ‘Mali a musali yani akaba puluso ya linaha.’” Se nili, “Ha iba ku cwalo, kona kuli ki sikamañi sene siezahalile kwa Mali a Jesu Kreste? Za kelusa. Mi kaufela zefapahani ni Ze, ki ze lwanisa. Ki ze lwanisa.” Se nili, “I ba tuto ya mulwanisi wa krete.”

“Oh,” sa li, “Muzwale Branham, u ka ituta zazi leliñwi.”

287 Se nili, “Na sepa ha Ni na kuituta sina cwalo. Cwale, muzwale,” Se nili, “Na ku lata, mi wena u muzwale waka.” Mi Se nili, “Muzwale Jagers, u ka pahama kwa mutai, hasamulaho nyana, ha una kukona ku tuluka kwa teni. A ku kutele kwa keleke ya hao, mi u kute upile ni Evangeli.” Mi Se nili, “U sike wa iyaha fa maikuto.” Se nili, “Yona . . .”

288 Cwale una ni, wa kolobeza kwa Bupilo Bobusafeli, mwa ziba, “Nako kaufela ha mu kolobeza, muyanga ku musizana kamba mucaha. Cwale zeo lika . . . Ha mu na kushwa (nika)

muta.” Kacwalo, kuli, yena, ufa mafelelezo a mutai cwale; mi yani “milyani ya ma vitamini yezwa mwa Nuka ye Shwile.” Mwa bona? Kono sani kona seo sili sona, muzwale, u kalelanga mwa maikuto amanyinyani ani.

²⁸⁹ Mi mina baana kwanu ba ba na ni likeleke ze, mu tuhelela sika se si cwalo sinze sitaha mwa munzi, mi, mwa ziba, diabulosi u talifile, mi yena u—u tulelanga mwa lika zani sina cwalo. Wa li kananisa. Mi cwale u—u holofaza batu, mi utisa lifapahano mwa keleke, ni lika. Kono zeo hali cwalo.

²⁹⁰ Cwale, fa. Ha kuna taba kamba mulukisize cwani, kiye fa taba iliñwi ye lu palelwa mane niku ikeluha, mizwale baka. Cwale Na kwala, ka kubulela cwana. Ha kuna taba kamba Ni ya lukile cwani, ni kamo Ni zibela mañolo, ni kamo Ni zibela Bibeleya Mulimu; haiba ha Nina Moya wa Mulimu, wa lilato, mwa pilu yaka, kwa batu kaufela ili kamukana, fohe Ni latehile ka kula.

²⁹¹ Cwale, Paulusi naize, mwa Makorinte ba Pili 13, “Niha Ni kaba ni zibo, mwabona, ni ku utwisisa makunutu kaufela a Mulimu, mwabona; mwatasa lika kaufela, niyemi; mi nisina lilato, ha Ni sesiñwi. Mi niha Ni ka bulela lipuo za batu ni za mangeloi,” bao ki bani ba ba bulelanga ni Mulimu, mi hañata kibona ba ba sakoni kuli toloka. “Ni ha Ni ka bulela ka malimi, malimi a niti a batu ni mangeloi, mi hanina lilato, lilato, ha li nitusi sesiñwi.” Kacwalo haiba Ni ziba makunutu kaufela a Mulimu, ni ku kona ku a patulula ni—ni ku angungeka hande nde hamoho, ibo ha Ni na lilato, ki bunde mañi bo buliteni? Mi ni ha Ni. . .

²⁹² Jesu naize, “Kase batu kaufela ba ka ziba kuli mu balutiwa ba Ka, ha mu na ni. . .” ba Assemblies haba na ni lilato ku ba Oneness, mi ba Oneness babe ni lilato ku ba Assemblies, “ha mu na ni lilato, yomuñwi ku yomuñwi,” kulukile kamba ha kusika luka. Mi haibile fela maikuto ki a fosahezi, mihupulo haili ye fosahalile, niteni, fohe u fosize ka kukala. Nji haki niti yeo? [Puteho ili, “Amen.”—Mu.] Mwabona, “Niha Ni ka bulela lipuo za batu ni mangeloi, mi hanina lilato, Ha nina sesiñwi niteñi.” Kakuli, Mulimu u lilato. Lwa ziba cwalo.

²⁹³ Mi Ni na nilumela mwa kubulela ka malimi. Cwale, yomuñwi naize, “Muzwale Branham halumeli mwa bupaki bwa pili.” Ni tabela kuli ni tatulule seo hande ni muna cwale. Mwabona? Ni bata ku mi bulelela.

²⁹⁴ Ni lumela kuli mutu ha amuhezi Kreste, ua muhelanga ni siemba sa Moya o Kenile. Kakuli, Jesu naize, mwa Mateu ka—ka kauhanyo ya 12, mwa kauhanyo ya 5 timana ya twenti-. . . timana ya 24, Na ize. Batili, Na sepa ki ku Muñoli Joani 5:24. Na ize, “Ya u twa Manzwi A ka, ni kulumela Ku ya Ni lumile, una ni Bupilo Bobusafeli.” Cwale, kuna ni fela mufuta ulimuñwi wa

Bupilo Bobusafeli. “Mi haa na ku atuliwa; kono u zwile kwa lifu kuya mwa Bupilo.”

²⁹⁵ Cwale, Ni lumela kuli hakuna mutu ya kona kuipiza ili yena; Mulimu u lukela ku mu biza. Mi haiba Mulimu luli umubizize . . . Mi kuna ni batu ba bañata, lwa ziba, mizwale, ba ba ina nuhelanga fela ni ku hupula kuli Mulimu uba bizize, kono bupilo bwa bona cwanoñu . . . mufumane, mu ka bu fumana. Kono haiba Mulimu u ku bizize, kupalañi, ubizizwe, ukaba fani, mi uka ina fani, mwabona, mwaziba. Mi he haiba . . . Cwale, yani ha ki tuto ya Baptist. Mwa ziba cwalo, mwabona.

²⁹⁶ Kono, ha Ni lumeli mwa ku lumelisana ni kuba ni silelezo ya Kuyakuile, ni litaba zani kaufela. Na—Na hani lumeli mwa lika zani, ni ha nyinyani. Haiba ba bata ku lumela cwalo, kulukile, fohe ki swanelo. Ni sa bulela kuli ki mizwale.

²⁹⁷ Kakusasana wo, haiba Ne nika kupa siemba sa lico ze ile mbilimbili, (mane seli nako ya kuca), Na kona ku tabela mbilimbili, mi mina mwendi mukona kuca apo, kono sibeli sa luna luca zebabela. Mwabona? Kacwalo hakuna ni he ba . . . ibile fela luca zebabela.

²⁹⁸ Yani kona nzila ye lu lumela. Haiba mu bata kuba ba Oneness, amube ba Oneness; haiba mu bata kuba ba Assembly of God, amube ba Assembly of God. Haiba mu bata kuba sika kaufela semuli sona, Baptist, Presbyterian, mube Bakreste ku yona. Mwabona?

²⁹⁹ Mi—mi mu ibatisise mu fumane ili mina, kono musike mwa kanana ni mutu. Kakuli, lika zenyingani ze, za zamaelela hamoho. Yani ki niti. Kamukana za lumelana hamoho ni kutaha fa sibaka silisiñwi.

³⁰⁰ Mi—mi hakuna taba kamba lueza sikamañi, limakazo ze lu kona kueza, malundu kaufela elukona ku sutisa, kamba zeo kaufela lili zona; konji ha lu ka fita fa sibaka folu kona ku ba ni lilato, kokusina tumelo ya-kuipangela, kono lulatana mañi ni mañi. Ha luka lata muzwale kaufela, hakuna taba kamba ki wa keleke ifi, lwa mulata; isiñi fela ku ipuma, kakuli lwa ziba kuli ki muhupulo wa bulapeli, ki, “Lu lu kela ku eza cwalo.” Kono, kakuli lwa eza cwalo, lwa latana yomuñwi ku yomuñwi; fohe, pilu-telele, lunze lu swalelana.

³⁰¹ Mi Na lumela, mwa Makolose 3, mwendi fa 9, fokuñwi mwahali mwani. . . Na kona, Ha—Ha nina . . . Na kona kuba yasa zibi Mañolo, kono I ize cwana. Hase lu bi le Bakreste, ha lu lukeli ku banga ni takazo. Mwabona? Ha lukoni ku ba ni tumelo ha lu lika ku fa likute ku yomuñwi ni yomuñwi. Mwabona, ha lu koni kueza cwalo; halukoni kuba ni tumelo. Lulukela ku kuteka Mulimu, mwabona, kukuteka Yena. Ku lumela mizwale, luli, ki lilato; kono likute ni swanelo ya likute liya ku Mulimu! Haili ka za . . . Kono mube ni tumelo ni sepo ku yomuñwi ni yomuñwi. “Mi musike mwa pumana ka buhata

yomuñwi ku yomuñwi.” Mwabona? “Musike mwa pumana ka buhata yomuñwi ku yomuñwi.” Haiba Ni mi bulelela kakusasana wo, “Na mi lata,” Ni lukela kutalusa ona cwalo. Haiba ha ku ezahali, Ni muipi. Yani ki niti.

³⁰² Cwale, mizwale, mwahala neku le...Cwale, Muzwale Tommy, Na sepa ha Ni sika nga nako yetelele fa. Na... Muzwale Tommy una ni sa ku bulela fa muzuzu nyana. Kono Ni kona kubulela cwana, ha Ni taha mwahala mina... .

³⁰³ Na lumela cwalo. Ni lumela kuli Mulimu Ndata luna na a mbekile mwalyanjo yabizwa Maria, ni ku bupa ku yena bupilo bwa mwa Mali bone butisize Jesu Kreste, ya nali Mwana Mulimu, ili tabenakele yana ipatile Mulimu ku yona Iliyena, mwa mubili, ni ku iponahalisa Iliyena mwahala luna. “Mulimu nali ku Kreste, inza kutisana ni lifasi ku Yena.” Ni lumela kuli bupilo bwa mwa Mali bwani ne bu tubilwe fa Kalvari, kwa kutakula libi za luna. Mi Moya wa to zwa ku Yena mi wa to wela fa Keleke, kakuli, yena Kreste, Moya o Kenile; yena Kreste, yali Logos, nali ku luna cwale, Moya o Kenile, ka kolobezo. U lupanga kuli... . Kreste nai kabile Iliyena, kufa Bupilo bwa Hae ku mutu ni mutu wa luna, kuli luna, kakuba sikwata sa batu, lube Keleke ya Mulimu. Mi isi kale hahulu... .

³⁰⁴ Ne ni pahama nga. Mwa ziba cwalo. Bo ndate neli ba pahami ba lipelasa, babatuna babakuswani. Ne ni pahamanga. Ne lu etelezi li—li... .mwa Musindi wa Arapaho, mane Ni talusa Nuka ya Troublesome, ili kwa sibaka saba Arapaho Range. Ba Katengo ka ba Hereford kona kaka fulisezanga kwa mafulo ani. Mi ili mwa mafulo ona ani, ba lisana, ba—ba na ni bucwani bo buñata boba kona kufuliseza kwa teni. Mi haiba mulisana akona ku ku bukanya bucwani bobu kuma libunda luli, mwa kona ku fuliseza teni komu fa—fa sibaka, kwani kwa mafulo a Estes Park kwani, mi mwakona ku utela komu fa pa... . Libaka za koni zumelanga, kwa hule kwani. Mi Ni liselize kwani ka mwaha. Na ya nga, ka Linako za Masehulo, ha Ni nze ni pumula mi nikona, ni kupahama mwa tunzila twani, ili fela kuba kwani, kakuli Nitabela kubanga ni lipelasa. Mi ili ka kupama-ni-kushetumuka kwa musi... .wani, kuna ni balisana ba bana ni tukelo ya ku kena mwa hali mo, ni kuto fuliseza likomu za bona. Mi ka nako ya Masehulo, linako zeñata, kana Ni batusize kunga likomu hamoho ni kuli kamba misanga kwani.

³⁰⁵ Mi kuna ni mulaka kwani, koba sike bafuliseza kwa mabaka a batu, banze bataha cwalo mwa mukulo. Kufitela... . Mi mulisana u yema fani inza bala likomu zani hali kena mwahali, halisweli kukena. Mi Nibile niinanga, mazazi a mañata, hola mwa hasamulaho wa hola; nibona sikwata sa Mushemi Grimes sinze sikena, nana ni Sipi ya Diamond; yaluna neibizwa Turkey Track; mi ne ba na ni—ni yebizwa Tripod mwatasa luna fela; niba Jeffrey, ni zeñwi cwalo. Mi hane Ni beya lihutu laka, sina buñata

bwa mina ha mu ziba, fa halimu a mainelo a pelesa, ni kuina fani ni kutalima mulisana yani inza yemi fani, kubala likomu zani.

³⁰⁶ Ne ni lemuhile nto iliñwi. Na sa izezangi hahulu ngana kwa mubonahalelo wone lili ka ona. Kono ne ku na ni taba iliñwi yana batanga, yani neli mufuta wa mali. Ne ilukela kuba peu yende ya Hereford kusicwalo ne ba sa ilumelezi kuli ifule kwa buse bwa lukwakwa lwani, kono mufuta wa yona ne usa shutanangi hahulu.

³⁰⁷ Mi Ni nahana kuli kona mokuka bela nifa Katulo. Hana kutalima fa mibonahalelo ya luna, kono U ka talima fa poniso ya Mali.

³⁰⁸ Ni ezize mafosisa amañata, mizwale, mi Ni ezize lika zeñata ze fosahalile. Mi haiba nako kaufela mwahala musipili Ni tisize, kamba mu utwile lika zeñwi ze Ni kile na bulela kamba ku ambola, ze utwahala ku ba mulatu mwa mifuta ye cwalo, kamba haiba Ni bulezi taba yeñwi ye utwahala mafosisa, Na mi kupa, kakuba muzwale wa Mukreste kamba kezeli, muni swalele. Hani talusi kueza cwalo. Ni file fela pilu yaka ku mina, ili kuli lu zibe.

³⁰⁹ Haiba kuna ni kolobezo ye lukela ku ezahala, mina mizwale muibone, ili mina, mwabona. Yani, Na—Na hani ezangi. Kabe Ninani, yani kona nzila yene Ni ka kolobezwa, yona yeli sina yani. Mi yomuñwi wa ku mina wa kona kuikungela yona, mwabona. Konakuli mwa kona kunga mutu, ba kolobezwa ka Libizo la Ndate, Mwana, ni Moya o Kenile, mi ba kolobezwa ka Libizo la Mulena Jesu Krete, nibona. Konakuli haiba Ni kile nakolobezwa mutu. . . kono ha Ni sika kolobezwa kale. Ni kolobezanga fela mwa keleke yaka tota, mi bani kona batu fela kwani. Mi yani kona nzila yeo batu ba kolobezwanga kayona kwa keleke yaka. Mi ha mu ka talima kwa mulaho, wani ki mukiti wa Bukutazi wa kale, mukiti wa kale wa Bukutazi bwa Baptist. Mi cwale haiba. . . Yani kona.

³¹⁰ Ni lumela mwa foliso ya Bumulimu. Ni lumela ni mwa kolobezo ya Moya o Kenile. Ni lumela mwa—mwa kubulela ka malimi ka Moya o Kenile. Ni lumela mwa mpo kaufela yeo Mulimu nafile kwa Keleke ya Hae. Na ni wazona, ka ku tala luli. Kono Na lumela. . .

³¹¹ Ha ni yo kwanu ka buñata bwa lika za kufolisa-kwa kuipangela ko luna ni kaceku. Ni tabela fela ku bulela taba yeñwi fa. Linako za kale ne ku na ni muzwale. . . Mi haki Muzwale waka yomunde Tommy Hicks, yo Ni kuteka kuba mutanga ya sepahala wa Krete. Ne kuna ni muuna yomuñwi mwa naha yeñwi, mi ni mwa naha ye ne ku na ni. . . Yena nali fela, nako kaufela, “Bufolisi bo bu ipitezi-bwa Mulimu! Mufolisi ya-ipitezi,” mwa ziba, sina cwalo.

³¹² Mi ne Ni amuhezi liñolo hasamulaho muuna yani hana. . . kuzwa kwa keleke ya ba Lutheran. Mi muñoli waka fa wa ziba kuli luna ni zona mwa libuka. Ha ni koni kubulela libizo

la muuna yani, kakuli haki Bukreste-cwalo. Nihaike, ha Ni lumelelani ni muhupulo wa muuna yani, kono sani luli ki se silukile. Na mu lata. Ki muzwale waka.

³¹³ Kono litilo fita fela fa sibaka sa kuli bana ni fela maikuto, kamba ku a bupa fela, kamba sesiñwi sesi cwalo, mwabona. Mi, sani, sani haki sesinde, mwabona. Muzwale. . . “Likezahalo za mubili halitusi luli.”

³¹⁴ Mi kacwalo yani mukutazi wa Lutheran nañolezi mukutazi yo li-li-liñolo. Mi sa li, “Mina bakutazi ba America ba ba tahanga kwanu,” ali, “ni mifolisezo ya mina ya-buipiteli ku mutu kaufela!”

³¹⁵ Mi se si utwahala inge mikiti nyana kuna, kono Mulimu wa ziba kuli ha Ni talusi ka nzila yani. “Kono,” sa li, “fani-fani Debora Stadskev yomunyinyani hana shwile, mbututu yani, mi me yani na yemi fani zazi lani mwa India-. . . mwa California, koo mbututu yani neishwezi, mi nese ibatile. Mi nikubona. . . kuto lobaza mbututu yani mwa mazoho a Muzwale Branham, mi yena inza yemi fani asweli ku mu lapelela. Mi mbututu ya ka la ku lila ni kulahaka; ni ku to mu kutiseza yona.”

³¹⁶ Ni yena nazibile kaza taba ya kwa Mexico. Yeo, lukona kutoma ngambolo fa Baana Ba Pisinisi ya Evangeli. Ne mu lukela ku ba ni sene si bulezwi ki mualafi. Mbututu yani yomunyinyani wa kwa Mexico hana’ shwile kakusasana wani, ka naini okiloko, mi yani neseli leveni okiloko busihu bwani. Mualafi sa ñola taba ya hae cwalo. Muzwale Espinoza, yo buñata bwa mina mizwale ba Assembly of God muziba, ki yena yana ilo onga taba yani ku mualafi, kuli nasa timezi.

³¹⁷ Mi Ne niboni pono kwani mwahala nyangela; fani batu ba Katolika ba baeza likiti ze mashumi a mabeli ha ba taha ku Kreste, mwa Mexico City. Se nili, “Musike mwa nga fela sani. Ha ni zibi, mbututu yani. . . Kona nisazo bona fela pono fa.”

³¹⁸ Mi Billy nali kwani, inza lika, ni batusi ba ba mashumi a malalu kamba a mane, neba palelwa ku zusa musali yani mwa mukoloko wa tapelo, ana ni mbututu yani. Na sweli kushela mwa mahutu a bona, ni zeo kaufela. Kacwalo, mafelelezo, se Ni luma Jack Moore kwateni. Se nili, “Zamaya, u mu lapelele.”

³¹⁹ Se ni talima kwande kwani, mi Na bona mbututu yenyinyani ya kwa Mexico inze imenya. Se nili, “Libelela fa muzuzu fela. Aku mutise kwanu.” Mwabona? Mi hane Ni beile mazoho aka fa likubo zani. . . Ne kutilo suluha fela pula, musihali kaufela. Mi batu neba yemi fani kuzwa ka kusasana, mi mane fani nese ili ka leveni okiloko busihu bwani. Mi senibeya mazoho aka fa halimu a mbututu. Sakala ku lahaka ni ku lila. Mi sebakala ku huwaka.

³²⁰ Kacwalo, cwale seba mu isa kwani ni ku yonga piho. Kuya ku mualafi, mi mualafi sali, “Ne ni fumani kuli mbututu yo nashwile, kakusasana wo ka naini okiloko. Na shwile kwa

silami.” Mwabona? Mi cwale he lika ze ki—ki—ki za niti. Ki li piho. Kulukela kuba cwalo.

321 Lulukela kusepahalanga nako kaufela ni kuba ni niti mwa litaba kaufela. Musike mwa ikezeza sika. . . Mutuhele fela sibe mosi inezi. Hamu situhele. . . Mulimu ha tokwi lituso fa sika kaufela. Mwa bona, Yena—Yena—Yena ki Mulimu.

322 Kacwalo kize zana bulezi cwale, “Kono me yo hana bizize Muzwale Branham kwa America, inza lila ku yena fa luwaile, ‘Aku tahe u to ni zuseza mwanaka!’ Mi ba Muuso wa United States. . .”

323 Muuna hae ki nduna mwa Busole. Mi mina kufela mwa muziba Julius, buñata bwa mina luli; yana ñozi buka yaka yeli, *Mupolofita Upotela Africa*.

324 Mi me yani ya shebile yomunyinyani wa mu Norwegian, inza huwa, fa halimu a linzwi la hae, ali, “Muzwale Branham, Ne ni yemi fani mbututu yani haa ba ni bupilo!” Ali, “Lu lumela kuli wena u mutanga a. . . a Kreste.” Ali, “Taha, uto beya mazoho fa halimu a mbututu waka, mi uka pila.” Kona asazo shwa mwa muzuzu fela kamba ye mibeli, ka silami; na kula ka liholo zene, zeketalizoho.

325 Mi baana ba babile kwanu, ku toliya ni kuhuwaka, niku-tulaka-tulaka, bali, “Mulimu u ka mu zusa! Mulimu u ka mu zusa!” Mi bali. . .

326 Ka sani, ba American Air-. . . kamba, isiñi ba American Airlines. Masole ba United States ne ba ka ni tela ka fulai ya fulai ya jeti, ni kukuta, ka zazi. Mwabona?

327 Mi Se nili, “Ni Sika taha kale, nibata kufumana tato ya Mulena.” Kacwalo Na lapela, mazazi amabeli. Mi mualafi yani nali munde ka ku tuhela mbututu yani kulobala cwalo.

328 Mihe, kakusasa womuñwi, se Ni nanuha kuzamaya kuya mwa situngu. Ne nitalimile; niyemi fani, fabuse, ne ku na ni Liseli fateni ku likana ni liseli lelili fani, inze lipikuluha, ali, “U sike wa swala sani. U sike wa kalimela sani. Lani ki lizoho la Mulena.”

329 Se ni matela mwahali ni kulumela naha yani, na liza mi se ni li, “Ha—Ha ni koni kutaha.”

330 Mi mukutazi yo wa Lutheran ali, “Kiñi ha u sa libeleli ku fitela u a muhela buiketelo bo-buzwa ku Mulimu, sina Muzwale Branham mwana eze zanga, mi mane wa ziba ni zo ambola fa teni!”

331 Cwale, zani ki zona, mizwale, haiba halu mateli fela kuatula; mi lu libelela, ni kuikungela bupetehi, bwa buiketelo bo-buzwa ku Mulimu.

332 Mi ze kaufela fa, kufolisa baeza libi ba basa zibi sika kaufela ka za Mulimu. Ni lumela kuli foliso ya Bumulimu itingile fa


mulao, wa kuli u lukela ku taha ku Mulimu, pili, ni kufa pilu ya hao ku Yena, ni ku tapisa bupilo bwa hao mwa Mali a Jesu Kreste, mi fohe Mulimu uka beleka ni wena ni ku ku folisa. Sina fela muzwale yo mwana bulelezi, ka za musali yana kile alapelela ona kwani, mutanga' Mulimu, mwa bona.

³³³ Mwa bupilo bwaka, Ni ezize mafosisa amañata. Ni ezize lika zeñata ze fosahalile. Kaniti luli, haiba Ni pila nako yetelele nyana, Ni ka eza ze ñata. Ha kulata zeñwi za zona likaba lisitataliso mwa nzila ya mina. Ni sepa kuli mu ka ni swalela.

³³⁴ Ne nisweli kubala ka za Abrahamama, kuli lika zene mufilikanya zana nani. Ka mwa na, mwai, lika zana ezize; na kakanyize Mulimu; mi na pumile ka za musala hae; ni lika kaufela. Kono bupilo bwa Bumulimu bwa hae ha ne buñozwi mwa Maroma 4, ha bu sika bulela mafosisa a hae, kono iize, “Abrahamama nasika kakanya” ka za kusa lumela. . . ku Mulimu, “kono na tiile.” Kamukana mafosisa ahae na' libezwi, bupilo bwa hae bwa Bumulimu hane buñozwi. Ku filikana kwa hae mane ne ku si ka bulelwa. Mafosisa ahae na si ka bulelwa.

³³⁵ Mi, mizwale, Ni sepa, kuli ha ku ka baliwa bupilo bwaka Zazi lani, kuli U ka takula za ka, nizona, mi asike ahupula ka zona he. Na sepa mwa eza cwalo, nimina. Mulimu ami fuyole.

³³⁶ [Muzwale Tommy Hicks wa bulela, kasamulaho walapela. Puteho ilumba Mulena, kuzwa fo iopela *Na Mu Lata*. Mizwale ba ku mbatelana, ni likezeli ba ku mbatelana. Hasamulaho wa mizuzu yeketa lizoho ka yemilalu, Muzwale Branham u kutela fa maikulofoni—Mu.]

³³⁷ Kambe Ne nika bona se ha si ezahala mwa lifasi kaufela, Ne ni kali, “Mulena, cwale mutanga Hao a ikele mwa kozo!” 

TOHO YABUMULIMU HAITALUSWA LOZ61-0425B
(The Godhead Explained)

Liñusa le ka Muzwale William Marrion Branham, neli kutalizwe la Bubeli kakusasana, Lungu 25, 1961, ili fa Holiday Inn mwa Chicago, Illinois, U.S.A., iingilwe kuzwa fa tepu ya magesi ya manzwi ni ku hatisiwa kusina kuzusa sika mwa teni kuya Sikuwa. Toloko ye ya mwa Silozi nei hatizizwe ni ku hasanyiwa kiba Voice Of God Recordings.

LOZI

©2015 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Krete. Buka ye hailekisiwi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa masheleñi ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org